



IL-KUMMISSJONI  
EWROPEA

IR-RAPPREŻENTANT GĦOLI TAL-  
UNJONI GĦALL-  
AFFARIJET BARRANIN U L-  
POLITIKA TA' SIGURTÀ

Brussell, 28.6.2023  
JOIN(2023) 19 final

**KOMUNIKAZZJONI KONĠUNTA LILL-PARLAMENT EWROPEW U LILL-  
KUNSILL**

**Prospettiva ġdida rigward ir-rabta bejn il-klima u s-sigurtà:  
Nindirizzaw l-impatt tat-tibdil fil-klima u tad-degradazzjoni ambjentali fuq il-paċi, is-  
sigurtà u d-difiza**

## **INTRODUZZJONI**

Kulma jmur it-tibdil fil-klima u d-degradazzjoni ambjentali qegħdin joħolqu riskji dejjem akbar għall-paċi u għas-sigurtà internazzjonali. L-avvenimenti ta' temp estrem, iż-żieda fit-temperaturi u fil-livelli tal-baħar, id-deżertifikazzjoni, l-iskarsezza tal-ilma, it-theddidiet għall-bijodiversità, il-kontaminazzjoni u t-tniġġis ambjentali, kif ukoll it-telf tal-għajxien jheddu s-saħħa u l-benesseri tal-umanità, u jistgħu joħolqu l-potenzjal għal iktar movimenti migratorji u spostament sfurzat, pandemiji, diżordni soċjali, instabbiltà u insigurtà. Mill-20 pajjiż li huma l-iktar vulnerabbli u l-inqas ippreparati għat-tibdil fil-klima, 12 kienu f'kunflitt fl-2020<sup>1</sup>.

L-UE ilha minn ta' quddiem fl-indirizzar tat-tibdil fil-klima bħala multiplikatur tat-theddidiet mill-2008<sup>2</sup> u r-rabtiet tiegħu mal-ġestjoni tal-kriżijiet tal-UE u d-difiża Ewropea mill-2020<sup>3</sup>. Madankollu, il-ħtieġa li jiġi inkluż l-impatt tad-degradazzjoni ambjentali fid-dibattitu kif ukoll ir-realtajiet attwali u l-projezzjonijiet futuri rigward l-iskala tat-tibdil fil-klima u l-impatt tad-degradazzjoni ambjentali, fil-kuntest tal-intensifikazzjoni tal-kompetizzjoni strateġika u t-theddidiet kumplessi għas-sigurtà, jeħtieġu prospettiva ġdida rigward ir-rabta bejn il-klima u s-sigurtà. It-terminu *rabta bejn il-klima u s-sigurtà* kif użat f'dan id-dokument, jirreferi għall-impatti kemm tat-tibdil fil-klima kif ukoll tad-degradazzjoni ambjentali, inkluż it-telf tal-bijodiversità u t-tniġġis, fuq il-paċi, is-sigurtà u d-difiża.

- It-tibdil fil-klima u d-degradazzjoni ambjentali huma intrinsikament interkonnessi u jaggravaw lil xulxin, u diġà qegħdin jaffettwaw is-sigurtà tal-ikel, qegħdin inaqqsu r-rendiment tal-għejejjel ewlenin bħall-qamħirrum, ir-ross u l-qamħ, u qegħdin iżidu r-riskju ta' fallimenti simultanji tal-ħsad fil-pajjiżi produttori ewlenin. Fl-istess ħin, il-produzzjoni tal-ikel mhux sostenibbli tixpruna wkoll id-degradazzjoni ambjentali u l-iskarsezza tal-ilma. Sal-2050, huwa stmat li iktar minn biljun persuna se jkollhom aċċess insuffiċjenti għall-ilma, li d-degradazzjoni tal-ħamrija tista' tiżdied għal 90 %, filwaqt li d-domanda għall-ikel tista' tiżdied b'60 %<sup>4</sup>.
- L-instabbiltà kkawżata mill-klima u mill-ambjent kif ukoll l-iskarsezza tar-riżorsi jistgħu jiġu strumentalizzati b'mod attiv minn gruppi armati u networks tal-kriminalità organizzata, reġimi korrotti jew awtoritarji, u minn partijiet oħra, inkluż permezz tar-reati ambjentali. Dawn tal-aħħar diġà saru r-raba' l-ikbar settur ta' reati globali li qiegħed jikber u li qiegħed ikompli jaċċellera l-kriżi ambjentali, inkluż permezz tal-isfruttament mhux sostenibbli tar-riżorsi naturali<sup>5</sup>.

---

<sup>1</sup> Ir-Rapport ta' Progress tal-Mekkaniżmu tas-Sigurtà tal-Klima tan-Nazzjonijiet Uniti, Mejju 2021. Ara wkoll l-Anness 1.

<sup>2</sup> TIBDIL FIL-KLIMA U SIGURTÀ INTERNAZZJONALI – Dokument mir-Rappreżentant Għoli u l-Kummissjoni Ewropea lill-Kunsill Ewropew (S113/08, 1-14 ta' Marzu 2008).

<sup>3</sup> B'mod partikolari permezz tal-Pjan Direzzjonali dwar it-Tibdil fil-Klima u d-Difiża (Dok. 12741/20, id-9 ta' Novembru 2020) u l-Kunċett għal Approċċ Integrat dwar it-Tibdil fil-Klima u s-Sigurtà (Dok. 12537/21, id-5 ta' Ottubru 2021). Ir-rapport ta' progress kongunt jistabbilixxi l-progress li sar fl-implimentazzjoni tagħhom (Dok. WK 15770/2022 INIT, is-16 ta' Novembru 2022).

<sup>4</sup> Ara: SIPRI, [Environment of Risk: Security in a New Era of Risk \(2022\)](#) u r-[Rapport Groundswell mill-Bank Dinji \(2021\)](#).

<sup>5</sup> Ara: II-Eurojust: [Report on Eurojust's Casework on Environmental Crime \(2021\)](#).

- Il-Kummissarju Għoli tan-Nazzjonijiet Uniti għar-Rifuġjati (UNHCR) jistma li, mill-2008, medja annwali ta' 21,5 miljun persuna ġew spostati b'mod sfurzat minhabba avvenimenti relatati mat-temp, bħall-ghargħar u l-mewġiet ta' sħana. Huwa mistenni li dawn in-numri se jiżdiedu fid-deċennji li ġejjin<sup>6</sup>, filwaqt li jżidu t-tibdil demografiku u jkunu piż għall-bliet u għaž-żoni urbani fejn id-domanda għall-akkomodazzjoni, għall-ikel, għall-enerġija u għall-impjiegi tista' tiżdied, u b'hekk jikkontribwixxu għaž-żieda tal-impatti soċjali tat-tibdil fil-klima. Barra minn hekk, id-diżastri naturali jew it-temp estrem jistgħu jikkawżaw ukoll ħsara fiżika lill-infrastruttura kritika, u b'hekk ifixklu l-aċċess għas-servizzi essenzjali u ta' emerġenza u l-flussi taġġhom. Il-popolazzjonijiet vulnerabbli f'diffikultà jinsabu f'riskju li jkunu fil-mira ta' faċilitaturi ta' kontrabandisti u ta' organizzazzjonijiet oħra tal-kriminalità organizzata, filwaqt li l-gruppi armati jistgħu u fil-fatt jisfruttaw fejn hemm iktar vulnerabbiltajiet meta jirreklutaw suldati u ġellieda tfal.
- It-tibdil fil-klima u d-degradazzjoni ambjentali jkollhom impatt negattiv fuq is-saħħa b'diversi modi<sup>7</sup>. Dawn qed jimminaw ukoll ħafna mid-determinanti soċjali għal saħħa tajba, bħall-ghajxien, l-aċċess għall-kura tas-saħħa u l-appoġġ soċjali. Dawn l-impatti jistgħu jwasslu għal instabbiltà u jheddu s-sigurtà.
- It-tibdil fil-klima huwa l-iktar theddida komprensiva għar-reġjuni tal-Artiku fejn it-temperatura qiegħda tiżdied minn tliet darbiet sa erba' darbiet iktar malajr mill-medja globali. L-interess estern fir-riżorsi fil-lokalitajiet tal-Artiku qiegħed jiżdied b'konsegwenzi soċjali, ambjentali u ekonomiċi multidimensjonali. It-taħlil tas-silġ tal-Artiku jiftaħ ukoll rotot potenzjali ta' tbaħħir u jagħti aċċess għal riżorsi naturali, u dan jista' jwassal għal iktar tensjonijiet għas-sigurtà fir-reġjun<sup>8</sup>. It-tibdil fil-klima għandu impatt ġeopolitiku li qiegħed jikber fid-dominju marittimu globali, kemm madwar l-Ewropa (eż. fil-Baltiku u fil-Baħar l-Iswed) kif ukoll fl-Indo-Paċifiku.
- L-impatti avversi tat-tibdil fil-klima fuq l-oċean jinkludu bidla fil-kompożizzjoni u fid-distribuzzjoni tal-istokkijiet tal-ħut li tista' tiddestabilizza l-ftehimiet dwar is-sajd u żżid ir-riskju ta' tilwimiet internazzjonali. Iż-żieda fil-livell tal-baħar iġġib magħha wkoll riskju għas-sigurtà minhabba l-iskala tal-ispostament sfurzat potenzjali u l-migrazzjoni tan-nies<sup>9</sup>, filwaqt li se taffettwa wkoll il-kejl tal-konfini marittimi li jiddeterminaw intitolamenti ekonomiċi differenti, li min-naħa taġġhom jistgħu jżidu l-instabbiltà u l-kunflitti.

<sup>6</sup> L-Istitut għall-Ekonomija u l-Paċi (IEP) jistma li 1,2 biljun persuna jistgħu jiġu spostati globalment sal-2050 minhabba t-tibdil fil-klima u d-diżastri naturali.

<sup>7</sup> Inkluż permezz ta' mewt u mard minhabba avvenimenti ta' temp estrem, mard iktar frekwenti li jingarr mill-vetturi, mill-ikel u mill-ilma u zoonotiku, u t-tfaċċar ta' viruses minhabba t-tidwib tal-permafrost.

<sup>8</sup> Il-Komunikazzjoni Kongunta dwar impenn aktar b'saħħtu għal Artiku paċifiku, sostenibbli u prosperu (JOIN(2021) 27 final, 13.10.2021).

<sup>9</sup> IPCC, 2019: IPCC Special Report on the Ocean and Cryosphere in a Changing Climate: il-livell tal-baħar se jkompli jiżdied għal madwar 0,3 metri sal-2050 u għal żewġ metri sal-2100 taħt ix-xenarju ta' emissjonijiet ta' gassijiet serra għoljin ħafna – bir-riskju ta' spostament furzat tal-bnedmin – sa 340 miljun persuna sal-2050 u 630 miljun persuna sal-2100.

- Ir-rizorsi u t-teknoloġiji li huma essenzjali għat-tranzizzjoni tal-enerġija u l-eżawriment gradwali tal-fjuwils fossili saru l-mira tal-kompetizzjoni strateġika li qiegħda tikber, li kompliet taċċellera mill-aggressjoni militari mhux provokata u mhux ġustifikata tar-Russja kontra l-Ukrajna.
- Il-forzi tas-sigurtà u tad-difiża tal-Istati Membri qegħdin iħabbtu wiċċhom ma' ambjent tas-sigurtà li qiegħed jinbidel u li kulma jmur qiegħed isir dejjem iktar diffiċli fl-Ewropa u lil hinn minnha, inkluż kundizzjonijiet operazzjonali klimatiċi iktar imwiegħra. Fl-istess hin, jeħtieġ li jnaqqsu l-emissjonijiet tagħhom tal-gassijiet serra u d-dipendenza tagħhom fuq il-fjuwils fossili, mingħajr ma jaffettwaw l-effettività operazzjonali tagħhom.

It-tranzizzjoni lejn l-enerġija ekoloġika hija l-uniku mod sabiex tiġi żgurata simultanjament enerġija sostenibbli, sigura u affordabbli madwar id-dinja. Sabiex tirnexxi, dik it-tranzizzjoni trid tkun ġusta u ma tiddiskriminax soċjalment, u ma teskludi lil hadd. Dan ifisser mhux biss it-tneħħija gradwali tal-fjuwils fossili u tal-prattiki skaduti, iżda l-introduzzjoni gradwali tal-enerġija ekoloġika, tat-teknoloġija innovattiva, ta' swieq aħjar, u ta' ekonomija ċirkolari. Tirrikjedi li jiġu indirizzati digà minn issa r-riskji u d-dipendenzi potenzjali tal-futur.

Għalhekk huwa ta' importanza kritika li jitkompla l-investment kemm fl-adattament għat-tibdil fil-klima kif ukoll fil-mitigazzjoni tiegħu u fil-protezzjoni u r-restawr tal-ambjent. Madankollu, filwaqt li qiegħed isir hafa biex it-tranzizzjoni ekoloġika tавvanza u jiġu ġestiti l-isfidi tagħha, hemm riskju akbar ta' instabbiltà, ta' nuqqas ta' sigurtà u saħansitra ta' kunflitt. Għandna nhejju ruhna għal iktar effetti kollaterali għall-Unjoni Ewropea. Dawn jistgħu jinholqu permezz ta' domanda ikbar għall-ghajnuna, l-interruzzjoni tal-ktajjen tal-provvista jew persuni li jaħarbu minn żoni mhux abitabbli jew minn kundizzjonijiet avversi gravi f'pajjiżhom, bil-potenzjal ta' spostament intern u zieda fil-migrazzjoni irregolari iżda anki permezz tal-kriminalità organizzata, l-organizzazzjonijiet terroristiċi u l-proliferazzjoni tal-armi.


Għalhekk, l-implikazzjonijiet tat-tibdil fil-klima u tad-degradazzjoni ambjentali għas-sigurtà u għad-difiża saru iktar urġenti, diffikultużi u multidimensjonali. Dan huwa enfasizzat b'mod konsistenti wkoll mill-Grupp Intergovernattiv ta' Esperti dwar it-Tibdil fil-Klima (IPCC)<sup>10</sup> u diversi rapporti u studji oħra. L-organizzazzjonijiet sħab, bħan-Nazzjonijiet Uniti u n-NATO, u s-sħab bilaterali qegħdin jintegraw dawn ir-riskji fl-ippjanar tal-politiki tagħhom. Kif rifless fil-konklużjonijiet tal-Kunsill ta' Marzu 2023 rigward id-Diplomazija dwar il-Klima u l-Enerġija<sup>11</sup>, jeħtieġ li l-UE tintegra aħjar ir-rabta bejn il-klima, il-paċi u s-sigurtà fil-politika esterna tal-UE, inkluż il-Politika ta' Sigurtà u ta' Difiża Komuni (PSDK) u l-kooperazzjoni u s-sħubijiet internazzjonali. Ir-rwol tal-Istati Membri huwa essenzjali biex din il-ħidma tавvanza.

Id-definizzjoni u l-implimentazzjoni ta' din il-prospettiva ġdida dwar ir-rabta bejn il-klima u s-sigurtà huma kritiċi, f'konformità mal-oġettivi stabbiliti fid-dimensjoni esterna tal-Patt

<sup>10</sup> Is-Sitt Rapport ta' Valutazzjoni tal-IPCC, Awwissu 2021.

<sup>11</sup> Id-Dok. 7248/23, id-9 ta' Marzu 2023.

Ekoloġiku Ewropew<sup>12</sup> u l-Boxxla Strategika dwar is-Sigurtà u d-Difiża<sup>13</sup>. Huwa essenzjali li jkun hemm rabta aħjar bejn il-linji ta' politika differenti u li jiġi żgurat li l-azzjoni esterna, il-politiki u l-kapaċitajiet ikunu adattati għall-futur. Jeħtieġ li l-UE tadotta rispons iktar proattiv u komprensiv għall-isfidi multidimensjonali. Peress li dawn huma sfidi globali, l-UE se tfittex iktar kooperazzjoni mill-qrib mas-sħab internazzjonali tagħha u mal-partijiet ikkonċernati biex tippromwovi soluzzjonijiet multilaterali.



Din il-Komunikazzjoni Kongunta tistabbilixxi qafas imsaħħaħ u tressaq miżuri konkreti f'konformità mal-Approċċ Integrat tal-UE għal Kunflitti u Kriżijiet Esterni<sup>14</sup> bl-għan li:

- isaħħu l-ippjanar, it-teħid tad-deċiżjonijiet u l-implimentazzjoni infurmati dwar il-klima u l-ambjent, permezz ta' analiżi u tbassir imsaħħa bbażati fuq l-evidenza;
- ir-rabta bejn il-klima u s-sigurtà ssir operabbli fl-azzjoni esterna tal-UE mill-politika sal-implimentazzjoni;
- itejbu l-adattament għat-tibdil fil-klima u l-miżuri ta' mitigazzjoni għall-iżvilupp tal-kapaċitajiet ċivili u militari tal-Istati Membri, u l-infrastruttura relatata; u
- jsaħħu mill-ġdid is-sħubijiet internazzjonali u l-ħidma tal-UE fil-fora multilaterali, b'mod konsistenti mal-aġenda multilaterali usa' tal-UE dwar it-tibdil fil-klima u l-ambjent.

<sup>12</sup> Id-Dok. COM(2019) 640, il-11 ta' Diċembru 2019.

<sup>13</sup> [https://www.eas.europa.eu/sites/default/files/documents/strategic\\_compass\\_en3\\_web.pdf](https://www.eas.europa.eu/sites/default/files/documents/strategic_compass_en3_web.pdf).

## 1. **Analizi u tbaseir ibbazati fuq l-evidenza bhala faċilitaturi għall-azzjoni: appoġġ għall-ippjanar, għat-tehid tad-deċiżjonijiet u għall-implimentazzjoni infurmati dwar il-klima u l-ambjent**

It-tweġibiet tal-UE għall-implikazzjonijiet tas-sigurtà tat-tibdil fil-klima u tad-degradazzjoni ambjentali se jkomplu jiddependu fuq politiki u azzjonijiet ibbazati fuq l-evidenza, inkluż informazzjoni ġdida u żvilupp tal-għarfien, filwaqt li jenfasizzaw l-importanza ta' analitika affidabbli u aċċessibbli għall-partijiet kollha involuti.

### 1.1. **Data u analitika dwar ir-riskji għas-sigurtà xprunati mill-klima u mill-ambjent**

L-inizjattivi tad-*data* u l-oqfsa analitiċi tal-UE diġà jinkludu għadd ta' fatturi klimatiċi u ambjentali. Pereżempju, il-metodoloġiji għat-**twissija bikrija u l-analizi tal-kunflitti** jinkludu enfasi fuq il-klima, l-ambjent u r-riżorsi naturali, li jwasslu, fejn rilevanti, għal rakkomandazzjonijiet għal azzjoni preventiva, u għal programmazzjoni sensitiva għall-kunflitti u azzjonijiet esterni. Dan se jissahha iktar f'analizijiet fil-futur.

Barra minn hekk, it-titjib tad-**disseminazzjoni u l-aċċessibbiltà ta' analizi kongunta u kondiviza** huwa fattur ewlieni biex jiġi żgurat li tkun tista' tiġi sfruttata u integrata bis-sħiħ. Is-sensibilizzazzjoni dwar ir-riskji klimatiċi u ambjentali b'mod ġenerali, u dwar il-prodotti analitiċi, hija parti minn dan l-isforz.

Sabiex tittejjeb id-disponibbiltà tad-*data* u l-analizi tal-UE għall-proċessi rilevanti kollha tal-ippjanar u tal-implimentazzjoni, iċ-Ċentru Satellitari tal-Unjoni Ewropea (SatCen) se jistharreg l-iżvilupp ta' hub ta' għarfien integrat. **Il-Hub tal-Analizi u tad-Data dwar is-Sigurtà tal-Klima u tal-Ambjent**, li għandu jinholoq fi hdan is-SatCen, se jissejjes fuq l-esperjenza u l-inizjattivi eżistenti u se joffri riżorsa għall-valutazzjonijiet tar-riskji għas-sigurtà b'rabta mal-klima. Il-Kummissjoni se tkompli wkoll ittejjeb l-aċċess għad-*data* u għall-analitika rilevanti għat-tibdil fil-klima, id-degradazzjoni ambjentali u l-impatt tagħha fuq is-sigurtà u d-difiża permezz ta' **pjattaformi eżistenti bhall-portal tax-Xjenza għall-Paċi**<sup>15</sup>.

Sabiex tiġi ffaċilitata l-inklużjoni tar-rabta bejn il-klima u s-sigurtà fid-diskussjonijiet u fit-tehid tad-deċiżjonijiet fil-livelli politiċi u strateġiċi, is-servizzi tal-Kummissjoni u s-SEAE se jibdew iwettqu **analizi annwali komprensiva tax-xejriet** li tkopri, fost affarijiet oħra, l-impatti tat-tibdil fil-klima u d-degradazzjoni ambjentali fuq il-kunflitti, l-ispostament u l-movimenti migratorji, kif ukoll il-kompetizzjoni għar-riżorsi naturali. Il-Hub tal-Analizi u tad-*Data* dwar is-Sigurtà tal-Klima u l-Ambjent se jikkontribwixxi għall-analizi tax-xejriet, u se tiġi żgurata kooperazzjoni mill-qrib ma' servizzi differenti, bħaċ-Ċentru ta' Koordinazzjoni tar-Reazzjoni f'każ ta' Emergenza, u l-użu ta' Copernicus, il-programm tal-UE tal-Osservazzjoni tad-Dinja.

L-**Indiċi Globali tar-Riskji ta' Kunflitt**<sup>16</sup>, żvilupp mill-JRC bhala input kwantitattiv għall-metodoloġiji ta' twissija bikrija u ta' analizi tal-kunflitti tal-UE, se jitwessa' biex ihares lil hinn

<sup>15</sup> <https://science4peace.jrc.ec.europa.eu/>.

<sup>16</sup> <https://drmkc.jrc.ec.europa.eu/initiatives-services/global-conflict-risk-index#documents/1059/list>.

min-nixfiet, sabiex jivvaluta, pereżempju, l-impatti relatati mal-migrazzjoni u mal-ispostament amplifikati, biex jeżamina l-effetti indiretti tat-tibdil fil-klima u tad-degradazzjoni ambjentali, pereżempju fuq il-prezzijiet tal-prodotti bażiċi bħall-prezzijiet tal-ikel, tal-gass u taż-żejt, u biex jeżamina l-implikazzjonijiet ġeopolitiċi u għas-sigurtà tat-tnaqqis tad-dipendenza fuq il-fjuwils fossili.

Barra minn hekk, se jiġi żviluppat **mudell tar-riskji ta' kunflitt dinamiku, fuq terminu qasir u subnazzjonali**, b'attenzjoni partikolari għall-varjabbli relatati mal-ambjent u mal-klima, biex tittejjeb il-kapaċità ta' twissija bikrija u ta' antiċipazzjoni tal-UE.

**Eżempji oħra ta' inizjattivi tal-UE għal data u analiżi dwar ir-riskji relatati mal-klima u mal-ambjent:**

- **Is-Servizz ta' Ġestjoni tal-Emerġenzi ta' Copernicus** jappoġġa l-kapaċità ta' twissija bikrija b'komponenti li jkopru n-nixfiet<sup>17</sup>, in-nirien mhux ikkontrollati u r-riskji ta' għargħar<sup>18</sup> u **s-Servizz ta' Monitoraġġ tal-Art ta' Copernicus**<sup>19</sup> jipprovdi informazzjoni ġeospazjali dwar il-kopertura tal-art u l-bidliet tagħha, l-użu tal-art, l-istat tal-veġetazzjoni, iċ-ċiklu tal-ilma u l-varjabbli tal-enerġija tas-superfiċe tad-Dinja<sup>20</sup>.
- **INFORM**, forum ta' diversi partijiet ikkonċernati għall-analiżi relatata mal-kriżijiet u mad-dizastri umanitarji. INFORM dwar it-Tibdil fil-Klima<sup>21</sup> (rilaxxat f'Novembru 2022) jippreżenta stimi kwantitattivi tal-impatti tat-tibdil fil-klima fuq ir-riskju futur ta' kriżijiet umanitarji.
- **In-Network Ewropew ta' Osservazzjoni u Data Marittima (EMODnet)**<sup>22</sup> jikkonsisti f'iktar minn 120 organizzazzjoni li jaħdmu flimkien biex josservaw il-baħar u jipproċessaw id-data f'konformità mal-istandards internazzjonali, sabiex jipprovdu saffi tad-data u prodotti tad-data interoperabbli.
- **L-inizjattiva Destinazzjoni d-Dinja**<sup>23</sup>, li għandha l-għan li tiżviluppa mudell diġitali preċiż ħafna tad-Dinja fuq skala globali, hija mistennija li tipproduċi tbassiriet u simulazzjonijiet ta' fenomeni naturali u avvenimenti naturali estremi.

Il-kooperazzjoni mill-qrib mal-Istati Membri, mal-pajjiżi sħab, inkluż is-sistemi ta' twissija bikrija u l-hubs tal-għarfien lokali tagħhom, u mal-organizzazzjonijiet internazzjonali se twassal għal komprensjoni akbar tar-rabta bejn il-klima u s-sigurtà.<sup>24</sup> L-UE tippromwovi wkoll l-iżvilupp ta' kapaċitajiet analitiċi f'reġjuni oħra biex tipprevedi u tindirizza malajr ir-riskji emergenti u li qegħdin jevolvu b'rabta mat-tibdil fil-klima u d-degradazzjoni ambjentali.

<sup>17</sup> <https://edo.jrc.ec.europa.eu/edov2/php/index.php?id=1000>.

<sup>18</sup> <https://www.efas.eu/en>.

<sup>19</sup> <https://land.copernicus.eu/>.

<sup>20</sup> Barra minn hekk, is-Servizzi tas-Sigurtà ta' Copernicus jindirizzaw is-sigurtà klimatika bi prodotti ġeospazjali godda u s-Servizz dwar it-Tibdil fil-Klima ta' Copernicus jipprovdi informazzjoni u għodod li jippermettu l-mitigazzjoni tat-tibdil fil-klima u l-adattament għalih.

<sup>21</sup> <https://drmkc.jrc.ec.europa.eu/inform-index/INFORM-Climate-Change/Methodology>.

<sup>22</sup> <https://emodnet.ec.europa.eu/en>.

<sup>23</sup> <https://digital-strategy.ec.europa.eu/mt/policies/destination-earth>.

<sup>24</sup> Id-djalogi dwar id-data previsti fuq bażi annwali f'kuntesti reġjonali, fil-qafas tas-sħubija UE-UNEP dwar il-klima, l-ambjent u s-sigurtà, jipprovdu eżempju tajjeb ta' tali kooperazzjoni.

Pereżempju, bhala membru tal-Grupp intergovernattiv dwar l-Osservazzjonijiet tad-Dinja, l-UE tappoġġa **inizjattivi globali għal tehid ta' deċiżjonijiet ibbażat fuq l-evidenza** b'rabta mat-tibdil fil-klima u d-degradazzjoni ambjentali, u **analizi dwar is-sigurtà tal-ikel globali bbażata fuq l-evidenza** permezz tan-Network Globali Kontra l-Kriżijiet tal-Ikel.

## 1.2. Il-ġbir u l-analizi tad-data dwar id-difiża

L-Aġenzija Ewropea għad-Difiża (EDA) diġà qanqlet lill-Istati Membri biex jimpenjaw ruħhom u jiġbru d-data dwar il-konsum tal-enerġija u l-emissjonijiet ta' gassijiet serra tal-forzi armati tagħhom<sup>25</sup> u issa qieghda taħdem biex tistabbilixxi metodoloġija strutturata għall-ġbir u l-monitoraġġ tad-data dwar l-enerġija fil-qasam tad-difiża tal-Istati Membri, is-**Suite tal-Enerġija fil-Qasam tad-Difiża**. Flimkien mal-Kummissjoni, l-EDA qieghda twestaq ukoll studji u riċerka dwar ir-reżiljenza tal-infrastruttura tal-enerġija fil-qasam tad-difiża<sup>26</sup>. Tali ġbir tad-data u analitika huma meħtieġa biex jittejjbu l-ippjanar tad-difiża u d-deċiżjonijiet ta' investment min-naħa tal-Istati Membri abbażi tat-tibdil tal-klima.

## 1.3. L-użu tar-riċerka u tal-innovazzjoni għall-vantaġġ tagħna

Kemm għal skopijiet ta' sigurtà kif ukoll ta' difiża, ir-riċerka u l-istudji dwar ir-riskji klimatiċi u ambjentali huma essenzjali biex jinfurmaw u jiggwidaw l-iżvilupp, l-ippjanar u l-implimentazzjoni tal-politiki.

### Il-proġetti tar-riċerka dwar ir-rabta bejn il-klima u s-sigurtà

Il-programmi qafas tal-UE għar-riċerka u l-innovazzjoni, bħal **Orizzont 2020** (2014-2020) u **Orizzont Ewropa** (2021-2027) attwali, jaqdu rwol importanti fit-tnaqqis tad-diskrepanzi fil-għarfien dwar it-tibdil fil-klima u d-degradazzjoni ambjentali bhala bażi għall-iżvilupp ta' risponsi effettivi ta' politika li jkollhom l-għeruq tagħhom fl-aħjar evidenza xjentifika disponibbli<sup>27</sup>. Kumplessivament, 35 % ta' Orizzont Ewropa huwa allokat biex jiġu ffinanzjati attivitajiet relatati mal-klima<sup>28</sup>. Barra minn hekk, 7,5 % ta' Orizzont Ewropa fl-2024-25, u

<sup>25</sup> [dahhal referenza għad-data dwar l-enerġija fil-qasam tad-difiża tal-EDA].

<sup>26</sup> Tavares da Costa, R., Krausmann, E., Hadjisavvas, C., Impacts of climate change on defence-related critical energy infrastructure, 2023, doi:10.2760/03454.

<sup>27</sup> [Il-Missjonijiet tal-UE f'Orizzont Ewropa](#)

<sup>28</sup> Eżempji ta' proġetti ffinanzjati mill-UE li huma rilevanti hafna fir-rabta bejn il-klima u s-sigurtà jinkludu: [HABITABLE](#) (Ir-rabta bejn it-tibdil fil-klima, l-abitabbiltà u l-punti kritiċi soċjali: xenarji għall-migrazzjoni marbuta mat-tibdil fil-klima); [CASCADES](#) (Ir-riskji kaskata tal-klima: lejn soċjetajiet Ewropej reżiljenti u li jadattaw); [RECEIPT](#) (L-effetti klimatiċi remoti u l-impatt tagħhom fuq is-sostenibbiltà, il-politiki u l-kummerċ Ewropej); [CoCliCo](#) (Is-servizz ewlieni tal-klima kostali); [CLIMAAX](#) (Il-qafas u s-sett ta' għodod għall-valutazzjoni tar-riskju u l-vulnerabbiltà klimatiċi); [ESPRESSO](#) (It-titjib tas-sinerġiji għall-prevenzjoni tad-diżastri fl-Unjoni Ewropea); [CaseXtreme](#) (Il-bidliet fl-istatistika tal-avvenimenti estremi fit-tibdil fil-klima); [MIRACA](#) (Il-valutazzjoni tar-riskji ta' perikli multipli fl-infrastruttura għall-adattament għat-tibdil fil-klima); [ARCOS](#) (L-osservatorju Artiku għas-servizz ta' sigurtà SEA ta' Copernicus); [CENTAUR](#) (L-għodod imsaħħa ta' Copernicus għal rispons anticipattiv għat-tibdil fil-klima fid-dominju tal-emerġenzi u s-sigurtà); [EGSIEM](#) (Is-servizz Ewropew tal-Gravità għal ġestjoni mtejjba tal-emerġenzi); [GPP](#) (Il-pjattaforma GEOSS Plus); [PLACARD](#) (Il-pjattaforma għall-adattament għat-tibdil fil-klima u t-tnaqqis tar-riskji tat-tibdil fil-klima); [AD4GD](#) (Id-data kollha għall-Patt Ekoloġiku) [BIOSEC](#) (Il-bijodiversità u s-sigurtà: il-komprensjoni tar-reati ambjentali, tal-



10 % mill-2026 'il quddiem huma allokatu biex jiffinanzjaw attivitajiet relatati mal-bijodiversità<sup>29</sup>. Eżempji oħra ta' studji tar-riċerka rilevanti jinkludu l-istudju kongunt tar-riċerka tal-EDA u tal-JRC li jivvaluta l-impatti tat-tibdil fil-klima fuq l-infrastruttura tal-enerġija kritika u l-kapaċitajiet militari relatati mad-difiża.

#### **Azzjonijiet ewlenin fil-livell tal-UE:**

- Iċ-Ċentru Satellitari tal-UE, bl-atturi u bl-inizjattivi rilevanti kollha, se jesplora l-istabbiliment ta' Hub tad-*Data* u ta' Analizi dwar is-Sigurtà tal-Klima u l-Ambjent fi hdan il-faċilitajiet tiegħu, sabiex iżid l-aċċess għad-*data* u l-analitika dwar il-klima u s-sigurtà u d-disponibbiltà tagħhom.
- Is-servizzi rilevanti tal-Kummissjoni u s-SEAE se jipprovdu analiżi annwali tax-xejriet tal-klima u s-sigurtà biex jappoġġaw diskussjonijiet u teħid ta' deċiżjonijiet fil-livell politiku u strateġiku.
- Il-Kummissjoni se tkompli tiżviluppa l-inklużjoni ta' indikaturi ambjentali u relatati mal-klima rilevanti u bbażati fuq l-evidenza fl-Indiċi Globali tar-Riskju ta' Kunflitti biex tinforma aħjar l-għażla ta' prijoritajiet għall-prevenzjoni tal-kunflitti.
- Is-servizzi tal-Kummissjoni rilevanti f'konsultazzjoni mas-SEAE se jiżviluppaw mudell dinamiku, fuq terminu qasir u subnazzjonali tar-riskju ta' kunflitti, li se jinkludi kunsiderazzjoni msaħħa tal-varjabbli relatati mal-ambjent u mal-klima biex tittejjeb il-kapaċità ta' twissija bikrija u ta' antiċipazzjoni tal-UE.

## **2. Ir-rabta bejn il-klima u s-sigurtà ssir operabbli fl-azzjoni esterna tal-UE**

Ir-rabta bejn il-klima u s-sigurtà jeħtieġ li tkun operabbli b'mod koerenti fl-azzjoni esterna kollha tal-UE mill-formulazzjoni tal-politiki u t-teħid tad-deċiżjonijiet sal-implimentazzjoni. Id-diversi inizjattivi tal-UE, li jvarjaw mill-azzjoni klimatika u l-adattament għall-prevenzjoni tal-kunflitti, il-ġestjoni tal-kriżijiet u l-azzjoni umanitarja, huma l-iktar effettivi meta s-sinergiji u l-komplementarjetajiet jiġu massimizzati f'konformità mal-**Approċċ Integrat tal-UE**. L-għan huwa wkoll li jiġu ottimizzati r-riżorsi tal-UE u tal-Istati Membri tagħha, inkluż billi tiġi promossa l-azzjoni ta' Tim Ewropa<sup>30</sup>.

kummerċ illegali tal-organismi selvaġġi u tal-finanzjament tat-theddid) u [ConFooBio](#) (Is-soluzzjoni tal-kunflitti bejn is-sigurtà tal-ikel u l-konservazzjoni tal-bijodiversità fl-inċertezza).

<sup>29</sup> [https://research-and-innovation.ec.europa.eu/funding/funding-opportunities/funding-programmes-and-open-calls/horizon-europe/cluster-6-food-bioeconomy-natural-resources-agriculture-and-environment\\_mt](https://research-and-innovation.ec.europa.eu/funding/funding-opportunities/funding-programmes-and-open-calls/horizon-europe/cluster-6-food-bioeconomy-natural-resources-agriculture-and-environment_mt)

<sup>30</sup> Tim Ewropa jikkonsisti mill-Unjoni Ewropea, l-Istati Membri tagħha, il-Bank Ewropew tal-Investment (BEI) u l-Bank Ewropew għar-Rikostruzzjoni u l-Iżvilupp (BERŻ).

F'konformità mar-regolament NDICI-Ewropa Globali<sup>31</sup>, li jirrikjedi analiżi tal-kunflitti għall-pajjiżi u għar-reġjuni f'sitwazzjonijiet ta' kriżi, ta' wara kriżi jew ta' fragilità u vulnerabbiltà, is-servizzi rilevanti tal-Kummissjoni u s-SEAE, inkluż id-Delegazzjonijiet tal-UE, se jsaħħu **l-analiżi tar-rabta bejn il-klima u l-ambjent, il-paċi u s-sigurtà**, tal-politiki u tal-azzjonijiet rilevanti tagħha, speċjalment f'żoni ġeografiċi vulnerabbli għal dawn l-impatti, bħal, fil-livell reġjonali, is-Saħel jew il-Qarn tal-Afrika, jew Stati Gżejjer Żgħar li qed Jiżviluppaw (SIDS, Small Island Developing States). Din l-analiżi se tgħin fit-tiswir tal-approċċi tagħha f'dawn is-sitwazzjonijiet u se **tinforma** l-ipprogrammar fil-futur, fejn ikun xieraq. Din se tkun parti mill-linji gwida għad-Delegazzjonijiet tal-UE fil-kuntest tar-rieżami ta' nofs il-mandat ta' NDICI-Ewropa Globali.

B'rikonoxximent tal-impatti differenzjati tat-tibdil fil-klima u d-degradazzjoni ambjentali fuq in-nisa, it-tfal u l-gruppi vulnerabbli, l-applikazzjoni ta' approċċ ibbażat fuq id-drittijiet tal-bniedem, u l-integrazzjoni ta' perspettiva risponsiva għal kwistjonijiet ta' ġeneru u dimensjoni tal-protezzjoni tat-tfal u taż-żgħażaġh, huma essenzjali meta r-rabta bejn il-klima u s-sigurtà ssir operabbli. Dan jimxi id f'id mal-appoġġ għas-sensittività tal-kuntest, is-sjieda lokali u l-approċċi li ma jagħmlux hsara.

## **2.1. Investimenti fil-klima u fl-ambjent bhala investimenti fil-paċi u fis-sigurtà**

Bhala mexxejja globali fil-ġlieda kontra t-tibdil fil-klima, it-tniġġis u t-telf tal-bijodiversità, l-UE tinsab fuq quddiem nett fl-isforzi kollettivi biex jiżdied il-finanzjament għall-klima u għall-bijodiversità. Dan jissarraf fil-bini tar-reżiljenza ta' pajjiżi u ta' komunitajiet b'introjtu baxx u vulnerabbli, inkluż is-sigurtà tal-ikel, filwaqt li jiġu promossi approċċi sostenibbli fit-tul għall-ġestjoni ta' riżorsi naturali ewlenin. Billi jiżviluppaw għajxien alternattiv u jappoġġaw il-governanza tajba, b'mod risponsiv għall-kwistjonijiet ta' ġeneru, dawn l-isforzi jikkontribwixxu wkoll għall-prevenzjoni tal-kunflitti u għall-paċi.

**L-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali (NDICI-Ewropa Globali)** jaqdi rwol ewlieni f'dan ir-rigward. Jinkludi mira ta' nfiq ta' 30 % għall-azzjoni klimatika li tiffoka fuq il-miżuri ta' mitigazzjoni u ta' adattament għat-tibdil fil-klima, miżjuda b'EUR 4 biljun addizzjonali kif imħabbar mill-President tal-Kummissjoni von der Leyen f'Settembru 2021. Se jikkontribwixxi wkoll għall-oġettiv tal-UE li tintlaħaq mira ta' nfiq għall-bijodiversità ta' 7,5 % fl-2024 u ta' 10 % fl-2026 u fl-2027. Il-President habbret ukoll l-irduppar tal-finanzjament internazzjonali tal-Kummissjoni għall-bijodiversità, speċjalment għall-pajjiżi l-iktar vulnerabbli, għal EUR 7 biljun għall-perjodu 2021-2027.

Dawn il-fondi jindirizzaw uħud mir-rabtiet bejn it-tibdil fil-klima, id-degradazzjoni ambjentali u n-nuqqas ta' sigurtà, filwaqt li indirettament jgħinu fil-ġestjoni tal-ispostament klimatiku u l-migrazzjoni. Bl-istess mod, permezz ta' NDICI-Ewropa Globali, u l-baġit għall-għajjnuna umanitarja, l-UE tiffinanzja wkoll azzjonijiet li huma strumentali fit-tisħiħ tat-tnaqqis tar-riskju

<sup>31</sup> Ir-Regolament (UE) 2021/947 tal-Parlament Ewropew u tal-Kunsill tad-9 ta' Ġunju 2021 li jstabbilixxi l-Istrument ta' Viċinat, ta' Kooperazzjoni għall-Iżvilupp u ta' Kooperazzjoni Internazzjonali – Ewropa Globali.

ta' diżastri kif ukoll fit-tnejn għad-diżastri u l-azzjoni preventiva. Dan jikkontribwixxi b' mod pożittiv għar-rabta bejn il-klima u s-sigurtà billi tinbena r-reżiljenza. Iktar ma jiżdedu l-għarfien u l-esperjenza rigward din ir-rabta, l-UE u l-Istati Membri tagħha għandhom jippjanaw l-involvimenti tagħhom skonthom permezz tal-approċċ ta' Tim Ewropa.

L-istrategija tal-Global Gateway, l-offerta pożittiva tal-UE lis-sħab biex jindirizzaw l-iktar sfidi globali urġenti, se tikkontribwixxi għall-isforzi tal-UE favur il-paċi u l-istabbiltà. Se tippromwovi proġetti li jappoġġaw l-isforzi tal-pajjiżi sħab biex jaqdbu t-triq tal-iżvilupp tal-bniedem u t-tranzizzjoni ekoloġika u diġitali filwaqt li jnaqqsu d-diskrepanza fl-investment globali.

Pereżempju, bħala parti mill-pakkett ta' investment tal-Gateway Globali UE-Afrika, l-Inizjattiva ta' Tim Ewropa dwar l-Adattament għat-Tibdil fil-Klima u r-Reżiljenza fl-Afrika ġiet introdotta biex issaħħaħ ir-reżiljenza tal-popolazzjonijiet l-iktar vulnerabbli kontra r-riskji klimatiċi u ta' perikli naturali billi tlaqqa' flimkien programmi mill-UE u mill-Istati Membri tal-UE ta' iktar minn EUR 1 biljun. Fl-Asja Ċentrali, l-Inizjattiva Tim Ewropa dwar l-Ilma, l-Energija u t-Tibdil fil-Klima tikkontribwixxi għall-ġestjoni sostenibbli tar-riżorsi tal-ilma u tal-enerġija filwaqt li tindirizza l-isfidi ambjentali u tindirizza t-tibdil fil-klima, b'kontribuzzjoni inizjali ta' EUR 700 miljun minn Tim Ewropa. Fl-Amerka Latina, l-aspetti tat-tibdil fil-klima u tad-deforestazzjoni huma indirizzati permezz ta' Inizjattivi ta' Tim Ewropa fil-Baċir tal-Amazōnja, inkluża Inizjattiva ta' Tim Ewropa dwar il-Foresti Tropikali fil-Brażil b'ammont indikattiv ta' EUR 430 miljun.

Għandha ssir enfasi partikolari fuq ir-reżiljenza fil-livell tal-komunità u r-reżiljenza tal-bliet u ż-żoni urbani peress li spiss ikunu l-punt fokali tal-migrazzjoni u tal-ispostament. Dan huwa partikolarment importanti f'dak li għandu x'jaqsam mal-offerta ta' djar reżiljenti, b'livell baxx ta' emissjonijiet tal-karbonju, affordabbli u aċċessibbli, speċjalment għal dawk li jinsabu fl-iktar sitwazzjonijiet vulnerabbli, f'akkomodazzjoni prekarja, li ħafna minnhom ikunu nisa jew tfal. Filwaqt li l-azzjonijiet iffinanzjati mill-UE għal dan l-għan għandhom għaddejjin, l-UE se tesplora kif tista' tinvolvi ruħha iktar mill-qrib mal-Patt Globali tas-Sindki għall-Klima u l-Energija li qegħdin jikkontribwixxu għal kampanji globali f'din iż-żona.

Barra minn hekk, **il-pjanijiet ekonomiċi u ta' investment**, żviluppata flimkien mas-sħab tal-UE għall-Balkani tal-Punent, u l-Viċinat tal-Lvant u tan-Nofsinar, jistgħu jikkontribwixxu għall-ħolqien jew għaž-żamma tal-istabbiltà billi jżidu r-reżiljenza għall-impatti tat-tibdil fil-klima u d-degradazzjoni ambjentali, u jindirizzaw uħud mill-kawżi ewlenin tal-migrazzjoni u tal-ispostament.

## **2.2.L-indirizzar tar-rabta bejn il-klima u s-sigurtà f'sitwazzjonijiet ta' kunflitti u ta' kriżi**

L-UE trid tagħmel iktar progress fl-indirizzar tar-rabtiet matul iċ-ċiklu kollu tal-kunflitt bejn il-kriżijiet klimatiċi u ambjentali, il-paċi u s-sigurtà, f'konformità mal-Approċċ Integrat tal-UE. Din l-isfida hija doppja: il-politiki u l-prattiki relatati mal-klima u mal-ambjent għandhom jitqiesu kulma jmur iktar sensitivi għall-kunflitti, u fl-istess ħin il-kunsiderazzjonijiet klimatiċi

u ambjentali għandhom ikomplu jiġu integrati fil-konsolidazzjoni tal-paċi, l-istabbilizzazzjoni, il-ġestjoni tal-kriżijiet u l-irkupru wara l-kunflitti tal-UE.

### 2.2.1. *Il-konsolidazzjoni tal-paċi u l-istabbilizzazzjoni*

In-nuqqas ta' ġestjoni u ta' governanza tar-riżorsi naturali jista' jaggrava t-tensjonijiet eżistenti fi hdan il-pajjiżi u bejniethom. Dan huwa indirizzat, b'mod partikolari, permezz ta' inizjattivi tal-UE għall-konsolidazzjoni tal-paċi f'sitwazzjonijiet u f'reġjuni fragli. Pereżempju, **l-azzjonijiet ta' stabbilizzazzjoni tal-UE**<sup>32</sup> jistgħu jservu biex itaffu ċerti riskji għas-sigurtà b'rabta mal-klima u mal-ambjent, billi jindirizzaw il-ħtiġijiet tal-persuni spostati internament, speċjalment in-nisa u l-bniet, u l-persuni b'diżabbiltà, li spiss ikunu affettwati b'mod sproporzjonat mill-aspetti klimatiċi u ambjentali, kif ukoll il-komunitajiet ospitanti tagħhom. Għalhekk, il-valutazzjonijiet futuri tal-UE għall-istabbilizzazzjoni se jinkorporaw kunsiderazzjonijiet klimatiċi u ambjentali fl-opzjonijiet ta' rispons tagħhom f'approċċ inklużiv, sensitiv għall-ġeneri u sensitiv għall-kunflitti.

L-aċċess għar-riżorsi naturali u suġġetti ambjentali oħra jistgħu jipprovdu wkoll opportunitajiet ġodda għall-kooperazzjoni u għar-rikonċiljazzjoni, pereżempju permezz ta' strutturi ta' governanza inklużivi, u jistgħu jservu bħala punti li jagħtu bidu **għall-medjazzjoni u għad-djalogu**<sup>33</sup>. Il-kooperazzjoni transkonfinali dwar l-ilma<sup>34</sup>, pereżempju, tista' taġixxi bħala xprun għall-prevenzjoni tal-kunflitti u għall-konsolidazzjoni tal-paċi. L-UE se tkompli tinvesti fit-taħriġ ta' ġabra ta' medjaturi filwaqt li se timmira li tappoġġa l-iżvilupp tal-kapaċitajiet tal-medjaturi lokali biex jimpenjaw ruħhom fir-rigward tal-impatti tat-tibdil fil-klima u tal-isfidi ambjentali għall-paċi u għas-sigurtà.

### 2.2.2. *L-azzjoni umanitarja, it-thejjija u r-rispons għad-diżastri*

Il-kunsiderazzjonijiet klimatiċi u ambjentali kulma jmur qegħdin jiġu integrati iktar fil-**interventi umanitarji** kollha bħala rikonossiment ta' kif il-kunflitt, it-tibdil fil-klima u d-degradazzjoni ambjentali, jaggravaw il-ħtiġijiet u l-vulnerabbiltajiet umanitarji<sup>35</sup>.

L-għajnuna umanitarja tal-UE u l-Mekkanizmu tal-Unjoni għall-Protezzjoni Ċivili huma fuq quddiem nett tar-rispons tal-UE għal avvenimenti estremi tat-temp u l-konsegwenzi umanitarji tagħhom<sup>36</sup>. Permezz tal-Linja Baġitarja għat-Thejjija għad-Diżastri (EUR 78 miljun), l-UE

<sup>32</sup> Ara l-Kunċett ta' Stabbilizzazzjoni tal-UE, id-Dok. WK 13776/2022 INIT, it-12 ta' Ottubru 2022.

<sup>33</sup> Kif rikonossut fil-Kunċett u fil-Konkluzjonijiet sussegwenti tal-Kunsill dwar il-Medjazzjoni tal-Paċi tal-UE (is-7 ta' Diċembru 2020), u fil-Linji Gwida tas-SEAE dwar il-Medjazzjoni tal-Paċi.

<sup>34</sup> L-UE nediet l-Inizjattiva Tim Ewropa dwar il-Ġestjoni Transkonfinali tal-Ilma fl-Afrika fil-Konferenza tan-NU dwar l-Ilma f'Marzu 2023

<sup>35</sup> L-għajnuna umanitarja tal-UE u l-Mekkanizmu tal-Unjoni għall-Protezzjoni Ċivili (UCPM) huma fuq quddiem nett tar-rispons tal-UE għal avvenimenti estremi tat-temp u l-konsegwenzi umanitarji tagħhom. Parti mill-baġit umanitarju tal-UE (EUR 1,7 biljun għall-2023) huwa ddedikat għar-rispons għall-ħtiġijiet umanitarji li jirriżultaw minn diżastri kkawżati mill-klima, li l-frekwenza, it-tul ta' żmien u l-iskala tagħhom qegħdin jiżdiedu bħala riżultat tat-tibdil fil-klima.

<sup>36</sup> Parti mill-baġit umanitarju tal-UE (EUR 1,7 biljun għall-2023) huwa ddedikat għar-rispons għall-ħtiġijiet umanitarji li jirriżultaw minn diżastri kkawżati mill-klima, li l-frekwenza, it-tul ta' żmien u l-iskala tagħhom qegħdin jiżdiedu bħala riżultat tat-tibdil fil-klima. Il-Kapaċità ta' Rispons Umanitarju Ewropew inholqot fl-2022 biex tappoġġa r-rispons tal-UE għall-kriżijiet, inkluż diżastri kkawżati mill-klima.

qiegħda tappoġġa interventi ta' thejjija mmirati, inkluż azzjonijiet preventivi għat-thejjija u għall-mitigazzjoni tal-impatti umanitarji akuti qabel ma jsehħu għalkollox. L-UE hija impenjata wkoll li tnaqqas l-impronta ambjentali tal-operazzjonijiet umanitarji ffinanzjati mill-UE u tappoġġa u thegħeġ l-isforzi tas-sħab tagħha f'dan ir-rigward, speċjalment fir-rigward ta' ktajjen tal-provvista iktar sostenibbli.

Bħala riżultat ta' avvenimenti tat-temp iktar frekwenti u iktar gravi, il-kapaċitajiet tas-sigurtà u tad-difiża tal-Istati Membri x'aktarx li jintalbu iktar spiss biex jappoġġaw l-isforzi tal-ġestjoni tad-diżastri u tal-għajnuna umanitarja, kemm fl-UE kif ukoll lil hinn mill-fruntieri esterni tagħha. It-tiżiħ ulterjuri tal-**koordinazzjoni u t-thejjija ċivili-militari** fil-livell tal-UE u f'dak nazzjonali f'konformità mal-qafas għall-użu tal-assi militari tal-UE b'appoġġ għall-assistenza umanitarja u għall-għajnuna għad-diżastri<sup>37</sup> huwa kritiku biex jiġi żgurat rispons f'waqt u effettiv li jkun kompatibbli mal-approċċ ibbażat fuq il-prinċipji tal-assistenza umanitarja tal-UE, u jeħtieġ li jithaffef ulterjorment.

### 2.2.3. *Il-ġestjoni tal-kriżijiet*

It-13-il missjoni u operazzjoni ċivili u d-disa' missjonijiet u operazzjonijiet militari tal-UE fil-qafas tal-**Politika ta' Sigurtà u ta' Difiża Komuni (PSDK) tal-UE** spiss jiġu skjerati f'pajjiżi li huma partikolarment vulnerabbli għal riskji għas-sigurtà b'rabta mal-klima u mal-ambjent. Progressivament l-UE se tintegra u se tindirizza l-aspetti klimatiċi u ambjentali fl-ippjanar, fl-implimentazzjoni u fir-rieżami tal-mandati tagħhom. Il-Boxxla Strategika stabbiliet l-oġettiv sabiex sal-2025 il-missjonijiet u l-operazzjonijiet militari u ċivili kollha jkollhom **konsulent ambjentali**, u sabiex jirrapportaw dwar l-**impronta ambjentali** tagħhom. Fil-**Patt dwar id-Dimensjoni Ċivili tal-PSDK**<sup>38</sup>, l-Istati Membri impenjaw ruħhom li jintegraw l-isforzi, f'attivitajiet ta' missjonijiet esterni, biex jindirizzaw l-isfidi tas-sigurtà marbuta mat-tibdil fil-klima u mad-degradazzjoni u mal-isfruttament ambjentali.

Sabiex il-missjonijiet u l-operazzjonijiet tal-PSDK ikunu jistgħu jilhqqu b'mod effettiv dawn l-oġettivi b'rabta mal-klima, jeħtieġ li jiġi żviluppata u implimentata sett ta' miżuri flimkien mal-Istati Membri. Tali **Pakkett ġdid tal-PSDK dwar il-Klima** se jipprovdi bażi koerenti għal attivitajiet interkonnessi differenti, filwaqt li se jiżgura li r-riżorsi jintużaw bl-iżjed mod effiċjenti, kif ġej.

- Jeħtieġ li jiġu identifikati u riflessi **profili differenti għall-konsulenti ambjentali** fil-ħtiġijiet ta' taħriġ u ta' reklu-tagħ<sup>39</sup>, filwaqt li jitqies l-ambitu tal-missjonijiet u tal-operazzjonijiet tal-PSDK<sup>40</sup> u l-iżviluppi futuri possibbli.

---

<sup>37</sup> Kif deskritt f'[EU Concept on Effective CIVMIL Coordination in Support of Humanitarian Assistance and Disaster Relief](#).

<sup>38</sup> ST 9588 2023 INIT, it-22 ta' Mejju 2023.

<sup>39</sup> Ara wkoll il-link għall-Pjattaforma ta' Taħriġ tal-UE dwar il-Klima u s-Sigurtà stabbilita bħala azzjoni ġdida fil-Kapitolu 3 ta' din il-Komunikazzjoni Kongunta.

<sup>40</sup> Il-mandati tal-PSDK ikopru l-prevenzjoni tal-kunflitti u ż-żamma tal-paċi, il-ġestjoni tal-kriżijiet, l-operazzjonijiet kongunti ta' diżarm, u l-kompiti ta' konsulenza u assistenza militari, kif ukoll kompiti umanitarji u ta' salvatagħ u dawk ta' stabbilizzazzjoni ta' wara l-kunflitti.

- Il-proċess tat-teħid ta' deċiżjonijiet rigward il-mandati tal-PSDK għandu jqis **l-analizijiet annwali l-ġodda tax-xejriet dwar il-klima, l-ambjent u s-sigurtà**<sup>41</sup> u sorsi analitiċi oħra għall-ippjanar u r-rieżami perijodiku tal-mandati tal-missjoni, filwaqt li jippromwovi l-integrazzjoni tat-tagħlimiet meħuda tul il-flussi ta' ħidma differenti. Ta' min issir riflessjoni fuq it-tagħlimiet meħuda mis-sħab tagħna li joperaw fl-istess ambitu, b'mod partikolari n-NU<sup>42</sup>, anki bil-ħsieb li jiġu identifikati oqsma possibbli ta' kooperazzjoni aktar mill-qrib.
- Se jiġi introdott **mekkanizmu ta' rappurtar dwar l-impronta ambjentali** fil-missjonijiet u l-operazzjonijiet kollha, li jibni fuq it-tagħlimiet minn proġetti pilota, filwaqt li jiżgura sinerġiji u skambju tal-aħjar prattika dwar dawn il-kwistjonijiet ma' sferi oħra tal-azzjoni esterna tal-UE, bħall-impenji umanitarji. Hemm bżonn li tiġi stabbilita wkoll rabta kif suppost mal-Faċilità Ewropea għall-Paċi bil-ħsieb tal-ottimizzazzjoni tal-prestazzjonijiet klimatiċi u ambjentali<sup>43</sup>.

Fl-aħħar nett, jista' jkun ukoll pertinenti li ssir riflessjoni dwar l-integrazzjoni tal-fatturi klimatiċi u ambjentali fix-xenarji li jappoġġaw l-operabilità tal-**Kapaċità ta' Skjerament Rapidu tal-UE**.

#### 2.2.4. *L-impatt tal-kunflitt armat fuq l-ambjent u l-irkupru wara l-kunflitt*

L-impatt tal-kunflitti armati fuq l-ambjent huwa element ewlieni li għandu jiġi indirizzat fl-ambitu tar-rabta bejn il-klima u s-sigurtà. Minkejja li d-dritt umanitarju internazzjonali (IHL, international humanitarian law) jipprevedi l-protezzjoni tal-ambjent naturali f'kunflitti armati, il-ksur tal-IHL huwa mifruq u jikkawża ħsara estensiva u fit-tul. F'sitwazzjonijiet ta' wara l-kunflitt, il-kontaminazzjoni tal-ilma, tal-ħamrija u tal-art mill-fdalijiet splussivi hija partikolarment komuni, mill-qerda tal-ekosistemi sat-tniġġis u l-ġestjoni tal-iskart, minħabba bombardamenti, mini tal-art u tnixxijiet taż-żejt u tal-gass. Minbarra l-inizjattivi tal-UE li għaddejjin bħalissa dwar il-ħarsien tal-ambjent, it-tniġġis u l-ġestjoni tal-iskart f'dan il-kuntest, inkluża l-promozzjoni tal-konformità mal-IHL se jiġu kkunsidrati azzjonijiet immirati komplementari dwar il-valutazzjonijiet ambjentali ta' wara l-kunflitt, inkluż fil-kuntest tal-Forum ta' Inkubazzjoni dwar l-Ekonomija Ċirkolari fid-Difiża Ewropea.

#### **Eżempji ta' azzjoni tal-UE dwar ir-rabta bejn il-klima u s-sigurtà f'diversi dimensjonijiet ta' politika:**

- **L-ispostament u l-migrazzjoni:** L-UE tindirizza l-ispostament u l-migrazzjoni relatati mad-diżastri, it-tibdil fil-klima u d-degradazzjoni ambjentali, b'mod partikolari permezz ta' azzjonijiet umanitarji, ta' żvilupp u ta' paċi<sup>44</sup>. L-UE qiegħda wkoll tagħti bidu għal **azzjoni globali ġdida tal-UE (EUR 8 miljun) maċ-Ċentru ta' Monitoraġġ tal-Ispostamenti Interni** biex tapprofondixxi l-għarfien dwar il-motivazzjonijiet, il-

<sup>41</sup> Ara l-Kapitolu 1 ta' din il-Komunikazzjoni Kongunta.

<sup>42</sup> Pereżempju, il-Missjoni ta' Assistenza tan-Nazzjonijiet Uniti fis-Somalja (UNSOM) bħalissa qiegħda tistharreġ il-protezzjoni tar-riżorsi tal-ilma permezz tal-forzi taż-żamma tal-paċi biex tiżgura aċċess għal provvisti tal-ilma ta' emerġenza u sostenibbli u tevita li l-organizzazzjoni terroristika Al-Shabaab tieġu f'idejha l-kontroll.

<sup>43</sup> Ir-regoli ta' implimentazzjoni tal-Faċilità Ewropea għall-Paċi jinkludu l-prestazzjoni klimatika u ambjentali bħala kriterju għall-proċeduri ta' akkwist fl-ambitu tal-miżuri ta' assistenza tagħha.

<sup>44</sup> Ara wkoll id-Dokument ta' Ħidma tal-Persunal tal-Kummissjoni li jindirizza l-ispostament u l-migrazzjoni relatati mad-diżastri, it-tibdil fil-klima u d-degradazzjoni ambjentali.

vulnerabbiltajiet u r-riskji li jwasslu għal spostament intern u biex ittejjeb il-kapaċitajiet tal-pajjiżi sħab affettwati biex jindirizzaw dawn ir-riskji.

- **Ir-reati ambjentali:** Ir-reati ambjentali hija prijorità fost l-10 prijoritajiet fl-ambitu tal-**Pjattaforma Multidixiplinari Ewropea kontra t-Theddid Kriminali (EMPACT)** li tippermetti l-kooperazzjoni tal-infurzar tal-liġi tal-UE mal-awtoritajiet rilevanti minn pajjiżi terzi dwar azzjonijiet operattivi biex jiġu indirizzati r-reati ambjentali. Il-missjonijiet tal-PSDK jistgħu jikkontribwixxu wkoll biex jgħinu lill-awtoritajiet nazzjonali jiġġieldu r-reati ambjentali<sup>45</sup>.
- **Is-sigurtà marittima:** L-istrateġija dwar is-sigurtà marittima tal-UE<sup>46</sup> li giet aġġornata dan l-aħħar tenfasizza l-impatti sinifikanti tat-tibdil fil-klima u d-degradazzjoni ambjentali fuq l-ambjent tal-baħar u s-sigurtà marittima, u tipproponi diversi azzjonijiet. Ambiti oħra ta' hidma għandhom l-għan li jiffacilitaw **il-koeżistenza tal-enerġija rinnovabbli offshore ma' operazzjonijiet u sistemi ta' difiża**<sup>47</sup>.
- **L-ispazju:** Il-programm Spazjali tal-UE jappoġġa l-harsien tal-ambjent, jgħin fil-monitoraġġ u l-mitigazzjoni tal-effetti tat-tibdil fil-klima u jiżgura s-sikurezza u s-sigurtà ċivili madwar l-Ewropa.

#### **Azzjonijiet ewlenin fil-livell tal-UE:**

- Is-servizzi rilevanti tal-Kummissjoni u s-SEAE, inklużi d-Delegazzjonijiet tal-UE, se jsaħħu l-analiżi tar-rabta bejn il-klima, l-ambjent, il-paċi u s-sigurtà tal-politiki u tal-azzjonijiet rilevanti, speċjalment f'żoni ġeografiċi vulnerabbli għal dawn l-impatti, bħal, fil-livell reġjonali, is-Saħel jew il-Qarn tal-Afrika, jew Stati Gżejjer Żgħar li qed Jiżviluppaw (SIDS).
- Is-SEAE, f'kooperazzjoni mas-servizzi rilevanti tal-Kummissjoni, se jiżgura li l-valutazzjonijiet tal-istabbilizzazzjoni tal-UE fil-futur ikunu jinkorporaw kunsiderazzjonijiet klimatiċi u ambjentali fir-rigward tal-għajxien tal-popolazzjonijiet lokali meta jiġu miflija l-opzjonijiet ta' rispons.
- Is-SEAE se jharreġ u jattrezza lill-gabra ta' medjaturi tal-UE u atturi oħra ta' medjazzjoni tal-UE biex jimpenjaw ruħhom fir-rigward tal-impatti fuq il-paċi u s-sigurtà tat-tibdil fil-klima u l-isfidi ambjentali.
- Is-servizzi rilevanti tal-Kummissjoni u s-SEAE, inkluż il-Persunal Militari tal-UE, se jkomplu jsaħħu u jtejbu l-koordinazzjoni ċivili-militari fil-kuntest tal-assistenza umanitarja tal-UE u l-isforzi ta' għajjuna f'każ ta' diżastru, filwaqt li jibnu fuq il-passi preċedenti u t-tagħlimiet meħuda.

<sup>45</sup> Ara Mini-concept on possible civilian CSDP support to fight environmental crime and to reduce the host State's internal security forces' environmental footprint, EEAS(2022) 2086, Dicembru 2022.

<sup>46</sup> Id-Dok. JOIN/2023/8, l-10 ta' Marzu 2023.

<sup>47</sup> <https://eda.europa.eu/what-we-do/eu-policies/symbiosis>.

- Ir-Rappreżentant Għoli f'koordinazzjoni mal-Istati Membri se jiżgura l-implimentazzjoni komprensiva tal-Pakkett il-ġdid tal-PSDK dwar il-Klima, inkluż l-iżvilupp rapidu ta' profili ċari għall-konsulenti ambjentali.
- Is-SEAE se jirrifletti l-kunsiderazzjonijiet dwar it-tibdil fil-klima u d-degradazzjoni ambjentali f'xenarji operattivi kif xieraq biex jappoġġa l-operabilità tal-Kapaċità ta' Skjerament Rapidu billi jsahha it-tnejn u biex jipprovdi oqfsa realistiċi ta' impjeg.
- Is-servizzi rilevanti tal-Kummissjoni u l-EDA se jesploraw l-iżvilupp ta' proġetti kollaborattivi għall-valutazzjoni u r-restawr ambjentali ta' wara l-kunflitt fil-kuntest tal-Forum ta' Inkubazzjoni dwar l-Ekonomija Ċirkolari fid-Difiża Ewropea.

### 3. L-iżgurar ta' sigurtà u difiża Ewropej sostenibbli u reżiljenti għall-klima

It-tibdil fil-klima u d-degradazzjoni ambjentali se jittrasformaw il-mod kif l-atturi involuti fil-paċi, is-sigurtà u d-difiża se jipplanaw, jinvestu u joperaw. L-UE għandha żżid l-impenn tagħha biex tiffaċilita u tappoġġa lill-Istati Membri sabiex jindirizzaw il-kobor, il-kumplessità u l-urġenza tal-isfidi involuti li kulma jmur qegħdin jiżiedu, f'konformità mal-oġġettivi tal-Patt Ekoloġiku Ewropew u tal-Boxxla Strateġika.

#### 3.1.L-iżvilupp tal-għarfien espert u s-sensibilizzazzjoni dwar il-klima u l-ambjent

Hemm hteġġa urġenti li tiżied is-sensibilizzazzjoni u jiġu żviluppati l-ħiliet speċjalizzati meħtieġa biex tiġi ffaċilitata l-implimentazzjoni tal-miżuri ta' adattament u ta' mitigazzjoni għat-tibdil fil-klima fis-sigurtà u fid-difiża. Dan japplika għall-atturi rilevanti kollha tal-UE, inkluż id-Delegazzjonijiet tal-UE u l-missjonijiet/operazzjonijiet tal-PSDK kif ukoll il-ministeri differenti fl-Istati Membri tal-UE f'dak li jirrigwarda l-livell nazzjonali.

Sabiex jitlaqqgħu flimkien fornituri differenti tat-taħriġ u jiġu indirizzati l-ħtiġijiet ta' udjenzi ta' taħriġ differenti b'mod sistematiku, se tiġi stabbilita **Pjattaforma ta' Taħriġ tal-UE dwar is-Sigurtà u d-Difiża Klimatika** fil-qafas tal-Kulleġġ Ewropew ta' Sigurtà u ta' Difiża (KESD). L-oġġettiv tagħha se jkun li tiżviluppa l-għarfien espert meħtieġ fil-livell tal-UE u dak nazzjonali, inkluż pereżempju esperti tad-dritt ambjentali u tar-reati, inġiniera ambjentali, u analisti tar-riskji għas-sigurtà b'rabta mal-klima. Gradwalment, dan se jippermetti wkoll lill-UE tiżviluppa gabra ta' esperti (ċertifikati) li l-Istati Membri jistgħu jagħmlu disponibbli għall-missjonijiet/operazzjonijiet tal-PSDK minbarra l-ħidma tagħhom fil-ministeri nazzjonali. Ladarba tiġi stabbilita, il-pjattaforma tista' tappoġġa l-koordinazzjoni ma' partijiet internazzjonali oħra.

L-eżerċizzji ta' ġestjoni tal-kriżijiet b'diversi livelli tal-UE jipprovdu opportunità oħra ta' sensibilizzazzjoni u biex jiġi ttestjat u vvalidat kif il-mekkanizmi tal-UE għall-ġestjoni tal-kriżijiet jistgħu jirrispondu għat-tħassib dwar is-sigurtà b'rabta mal-klima. L-EDA u s-servizzi



rilevanti tal-Kummissjoni qegħdin jorganizzaw eżerċizzji ta' simulazzjoni biex jeżaminaw id-dipendenzi fir-rigward tal-infrastruttura kritika tal-enerġija b'rabta mad-difiża meta jiġu kompromessi jew isiru inoperabbli minħabba theddidiet ibridi, bħala parti mill-istudju kongunt tagħhom dwar dawn il-kwistjonijiet.

### 3.2.II-kapaċitajiet u l-infrastruttura militari

In-natura tal-intensità enerġetika tal-forzi armati tal-Istati Membri<sup>48</sup>, li huma wkoll l-ikbar sid pubbliku ta' art u ta' infrastrutturi ħielsa fl-UE, toffri opportunitajiet biex isiru iktar effiċjenti u jiġġeneraw benefiċċji għall-klima u għall-bijodiversità fuq skala kbira. **Approċċ koerenti u intelligenti għall-isforzi ta' adattament u ta' mitigazzjoni għat-tibdil fil-klima** tal-militar irid jippreserva, u fejn possibbli jtejjeb, l-effettività operattiva. It-titjib fl-effiċjenza u fis-sostenibbiltà enerġetika mtejba mhux talli jnaqqas l-impronta tal-karbonju, talli jnaqqas ukoll il-kostijiet<sup>49</sup>, inaqqas il-piż loġistiku u javvanza l-awtosostenibbiltà fil-kuntest operattiv — u b'hekk iżid is-sikurezza u l-libertà tal-moviment tal-forzi armati. Għandu jitqies ukoll li l-forzi armati joperaw tagħmir speċjalizzat li normalment ikollu ċiklu tal-ħajja twil ħafna, filwaqt li l-iżvilupp tal-kapaċitajiet tal-ġenerazzjoni li jmiss jista' jieħu snin jekk mhux deċennji.

Valutazzjoni tad-diversi impatti u riskji ġġenerati mit-tibdil fil-klima jeħtieġ li tinforma l-ippjanar u l-investimenti tad-difiża fuq terminu qasir sa twil. Pereżempju, biex jiġi żgurat li t-tagħmir ikun jista' jopera f'kundizzjonijiet klimatiċi diffiċli, biex il-forzi armati jitharrġu u jiġu attrezzati għal assistenza militari aktar frekwenti lill-awtoritajiet ċivili b'rispons għad-diżastri naturali, jew biex tittejjeb ir-reżiljenza tal-infrastruttura użata mill-militar u jiġi żgurat li l-kapaċitajiet militari jkunu jistgħu jiġu skjerati b'mod affidabbli u sostenibbli fuq l-art, fl-ajru u fil-baħar. Peress li l-Istati Membri qegħdin iżidu l-baġits tad-difiża tagħhom<sup>50</sup>, tali miżuri jeħtieġ li jkunu parti integrali mill-forzi armati reżistenti għat-tibdil fil-klima li qegħdin jiżviluppaw. Bl-istess mod huwa importanti li jiġi żgurat li politiki orizzontali oħra, bħal inizjattivi li jirrigwardaw il-finanzi sostenibbli, jibqgħu konsistenti mal-isforzi tal-Unjoni Ewropea biex tagħmilha faċli li l-industrija tad-difiża Ewropea jkollha biżżejjed aċċess għall-finanzjament u għall-investment.

Digà qiegħda ssir ħafna ħidma biex jiġu indirizzati dawn l-isfidi klimatiċi u enerġetiċi fost il-forzi armati, inkluż permezz ta' formati differenti ta' esperti fl-EDA, parzjalment iffinanzjati mill-Kummissjoni Ewropea (ara l-kaxxa ta' hawn taħt). Barra minn hekk, l-Istati Membri attwalment qegħdin jindirizzaw ħafna minn dawn il-kwistjonijiet billi jiżviluppaw u jimplementaw strateġiji nazzjonali biex iħejju lill-forzi armati għat-tibdil fil-klima, kif mitlub fil-Boxxla Strateġika. In-**Network tal-UE għall-Klima u d-Difiża** ta' esperti mill-ministeri tad-difiża tal-Istati Membri, li ġie ffurmat bħala segwitu għall-Boxxla Strateġika fuq l-

<sup>48</sup> <https://eda.europa.eu/docs/default-source/eda-factsheets/2019-06-07-factsheet-energy-defence> (fil-jiem li ġejjin se tiġi ppubblikata *data* ġdida).

<sup>49</sup> Id-*data* tal-EDA li ġejja turi titjib fl-effiċjenza ta' madwar 33 % matul il-perjodu 2016-2020.

<sup>50</sup> Ara wkoll il-Komunikazzjoni Kongunta dwar l-Analiżi tad-Diskrepanzi fl-Investimenti fid-Difiża u l-Approċċ Futur, JOIN(2022)24 final, 18.05.2022.

inizjattiva tas-SEAE u tal-EDA, wera li huwa format utli biex jitrawmu l-kooperazzjoni, il-koordinazzjoni u l-iskambju tal-aħjar prattiki f'dan ir-rigward<sup>51</sup>.

Permezz tal-momentum iġġenerat bis-saħħa ta' dawn l-istrateġiji nazzjonali, isir kruċjali li tissaħħaħ b'mod sostanzjali l-kooperazzjoni bejn l-Istati Membri fil-qafas tal-UE. Dan se jnaqqas ir-riskju ta' frammentazzjoni u se jiżgura l-interoperabbiltà fost il-forzi armati tal-UE filwaqt li joħloq ekonomiji ta' skala. Dawn l-oġettivi jistgħu jintlaħqu biss permezz ta' approċċ ta' gvern sħiħ allinjat sew fil-livell nazzjonali u tal-UE. Pereżempju, l-iżvilupp ta' standards għall-fjuwils sostenibbli jiżgura l-interkambjabbiltà ta' tali fjuwils bejn il-Forzi Armati tal-Istati Membri.

F'dan l-isfond, il-Kummissjoni u r-Rappreżentant Għoli se jesploraw possibbiltajiet biex jappoġġaw lill-Istati Membri, kemm individwalment kif ukoll permezz ta' kooperazzjoni ċivili-militari aċċellerata, f'konformità mal-oġettivi tal-Boxxla Strateġika u tal-Patt Ekoloġiku Ewropew. Għal dan l-għan, se jiġi stabbilit **Mekkaniżmu ġdid ta' Appoġġ għall-Klima u d-Difiża bejn is-servizzi relevanti tal-Kummissjoni, is-SEAE u l-EDA** biex jaħdmu mal-Istati Membri sabiex jidentifikaw diskrepanzi u opportunitajiet kollaborattivi f'oqsma bhall-iżvilupp tal-ħiliet, il-kondiviżjoni jew it-tweġiq ta' riċerka u ta' studji, l-iżvilupp ta' standards ekoloġiċi, il-ġbir tad-*data*, l-iżvilupp ta' metodoloġiji jew ta' kuncetti tekniċi, it-tisħiħ tal-inċentivi u l-promozzjoni ta' proġetti kollaborattivi. F'dan il-kuntest, bhala parti minn approċċ gradwali, il-Kummissjoni u r-Rappreżentant Għoli, f'konsultazzjoni mill-qrib mal-EDA, se jikkunsidraw l-istabbiliment ta' Ċentru ta' Kompetenza dwar it-Tibdil fil-Klima, is-Sigurtà u d-Difiża mmexxi mill-UE biex jissahħaħ l-isforz ta' adattament u ta' mitigazzjoni tat-tibdil fil-klima fost il-forzi armati tal-Istati Membri, inkluż, fejn ikun rilevanti, permezz tal-Bank Ewropew tal-Investment.

**Strumenti, politiki u għodod rilevanti tal-UE li jipprovdu pedament b'saħħtu għal iktar hidma:**

- Fl-2021 tnedew tliet proġetti fil-qafas tal-**Fond Ewropew għad-Difiża (EDF)** għal soluzzjonijiet orjentati lejn id-difiża apposta biex jappoġġaw ir-riċerka u l-iżvilupp ta' teknoloġiji u prodotti tad-difiża dwar il-klima, il-ġestjoni tal-enerġija u l-effiċjenza enerġetika b'baġit ta' EUR 84 miljun.
- **Il-Pjan ta' Azzjoni dwar il-Mobbiltà Militari 2.0**<sup>52</sup> integra s-sostenibbiltà u l-effiċjenza enerġetika bhala oġettivi ewlenin fl-iżvilupp ta' infrastruttura u kapacitajiet tal-futur tat-trasport b'użu doppju, inkluża l-katina tal-provvista tal-fjuwil għall-moviment fuq skala kbira tal-forzi militari u t-tagħmir tagħhom<sup>53</sup>.

<sup>51</sup> In-Network, li huwa kopresedut mis-SEAE u mill-EDA, żviluppa u qabel dwar mudell indikattiv li għandu jintuża mill-Istati Membri biex jiżviluppaw strateġiji nazzjonali biex ihejju lill-forzi armati għat-tibdil fil-klima.

<sup>52</sup> Id-Dok. JOIN(2022) 48 final, l-10 ta' Novembru 2022.

<sup>53</sup> Dan huwa konformi mal-politika tat-TEN-T, li għandha l-għan li tnaqqas l-impronta tal-karbonju tas-settur tat-trasport u l-effetti tat-tibdil fil-klima, filwaqt li r-Regolament il-ġdid għall-varar ta' infrastruttura tal-fjuwils alternattivi jistabbilixxi miri obligatorji għall-varar tal-infrastruttura tal-irricarġjar elettriku u tar-riforniment tal-idroġenu.

- L-Istati Membri qeghdin jindirizzaw l-efficjenza enerġetika u r-reliżjenza enerġetika fis-settur tad-difiża permezz ta' attivitajiet iffinanzjati mill-Kummissjoni taħt il-kappa tal-Aġenzija Ewropea għad-Difiża, inkluż il-**Forum ta' Konsultazzjoni għall-Enerġija Sostenibbli fis-Settur tad-Difiża u tas-Sigurtà (CF SEDSS)**<sup>54</sup>, il-**Forum ta' Inkubazzjoni għall-Ekonomija Ċirkolari fid-Difiża Ewropea (IF CEED)**<sup>55</sup> kif ukoll l-**inizjattiva Simbjozi** (l-enerġija rinnovabbli offshore għad-difiża)<sup>56</sup>. Barra minn hekk, il-**Grupp tat-Teknoloġija tal-Kapaċitajiet tal-Ambjent u tal-Enerġija tal-EDA** (EnE CapTech) jidentifika l-lakuni teknoloġiċi u jipproponi proġetti kollaborattivi<sup>57</sup>.
- Il-proġetti kollaborattivi fil-qafas tal-**Kooperazzjoni Strutturata Permanenti** (PESCO) jindirizzaw l-isfidi b'rabta mal-klima u d-degradazzjoni ambjentali, b'mod partikolari l-proġett Funzjoni Operazzjonali tal-Enerġija<sup>58</sup> u t-Taħriġ bil-Ħelikopters f'Temperaturi u Altitudni Għoljin.
- Il-JRC nieda proġett biex jidentifika, jivvaluta u jindirizza r-riskji klimatiċi għad-difiża tal-UE, bl-għan li jipprovdi appoġġ xjentifiku u tekniku lill-Istati Membri sabiex id-difiża ssir iktar reżiljenti għat-tibdil fil-klima.

#### **Azzjonijiet ewlenin fil-livell tal-UE:**

- Il-KESD se jstabbilixxi Pjattaforma ta' Taħriġ tal-UE dwar il-Klima, is-Sigurtà u d-Difiża appoġġata mis-SEAE, mis-servizzi rilevanti tal-Kummissjoni, mill-EDA u mis-SatCen, biex jaċċerta li l-UE jkollha l-għarfien espert meħtieġ, inkluż billi jiġi provdut appoġġ lis-shab tagħna.
- Is-servizzi rilevanti tal-Kummissjoni, is-SEAE u l-EDA se jstabbilixxu Mekkaniżmu ta' Appoġġ għall-Klima u d-Difiża bl-għan li jaħdmu mal-Istati Membri biex jidentifikaw lakuni u opportunitajiet kollaborattivi, sabiex jipromwovu azzjoni konkreta ta' adattament u ta' mitigazzjoni tat-tibdil fil-klima fost il-forzi armati. L-ewwel rapport dwar is-sejbiet tiegħu se jiġi ppreżentat lill-Istati Membri fit-tieni nofs tal-2024.
- Bħala parti minn approċċ gradwali, il-Kummissjoni u r-Rappreżentant Għoli, f'konsultazzjoni mal-EDA, se jikkunsidraw l-istabbiliment ta' Ċentru ta'

<sup>54</sup> Tavares da Costa, R., Krausmann, E., Hadjisavvas, C., Impacts of climate change on defence-related critical energy infrastructure, 2023, doi:10.2760/03454.

<sup>55</sup> Inizjattiva ffinanzjata mill-Kummissjoni u mmexxija mill-EDA, li tfittex ideat ta' proġetti bbażati fuq il-prinċipji taċ-ċirkolarità fl-oqsma tal-materja prima kritika, il-manifattura tal-addittivi, il-materjali għat-tessuti, l-ekodisinn, l-akkwist ekoloġiku, il-baži tad-*data* SCIP skont id-Direttiva Qafas dwar l-Iskart, id-*data*, l-implimentazzjoni tal-EMAS f'ranges militari, u l-ġestjoni tal-ispare parts. Ċirku ta' proġetti apposta jindirizza l-materja prima kritika rilevanti għad-difiża tal-UE, bħat-titanju, it-tungstenu, l-antimonju, inkluż biex titrawwem iċ-ċirkolarità tagħha f'sezzjonijiet differenti tal-katina tal-provvista.

<sup>56</sup> <https://eda.europa.eu/what-we-do/eu-policies/symbiosis>.

<sup>57</sup> Dan jinkludi proġett ġdid E+ZERO li għandu l-għan li jipproponi u li juri kamp modulari li jista' jiġi skjerat malajr b'bilanċ pożittiv tal-enerġija, ġestjoni tal-ilma u teknoloġiji ta' purifikazzjoni tal-ilma avvanzati u mingħajr emissjonijiet ta' gassijiet serra.

<sup>58</sup> <https://www.pesco.europa.eu/project/energy-operational-function/>.

Kompetenza ddedikat immexxi mill-UE dwar it-Tibdil fil-Klima, is-Sigurtà u d-Difiża b'apport għall-Istati Membri.

- Is-servizzi rilevanti tal-Kummissjoni, is-SEAE u l-EDA se jkomplu jistharrġu l-isfidi u l-opportunitajiet potenzjali għall-akkwist pubbliku ekoloġiku għall-htigijiet tad-difiża.
- Is-SEAE se jinkorpora aspetti relatati mat-tibdil fil-klima fl-eżerċizzju “Integrated Resolve” tal-UE tal-2024.
- Is-servizzi rilevanti tal-Kummissjoni u l-EDA se jwettqu iktar studji biex jgħinu fil-ġestjoni tar-riskji klimatiċi u ambjentali b'mod sistematiku u komprensiv fl-installazzjonijiet militari tal-UE u jimminimizzaw il-ħsara, it-telf u t-tħarbit minħabba perikli klimatiċi u tat-temp.
- Is-servizzi rilevanti tal-Kummissjoni, is-SEAE u l-EDA se jkomplu jaħdmu flimkien mal-Istati Membri fir-rigward tat-tranzizzjoni enerġetika tal-infrastruttura u tal-kapaċitajiet tat-trasport b'użu doppju, inkluż il-ktajjen tal-provvista tal-fjuwil, b'segwitu għall-Pjan ta' Azzjoni dwar il-Mobbiltà Militari 2.0.
- Is-servizzi rilevanti tal-Kummissjoni u l-EDA se jkomplu janalizzaw l-impatt tad-Direttivi riveduti b'rabta mal-enerġija u qafas rivedut ta' politiki dwar l-infrastruttura militari, u se jistharrġu wkoll l-ideat u l-istudji tal-proġetti żviluppatti fil-kuntest tas-CF SEDSS, pereż. dwar it-titjib tal-effiċjenza enerġetika u r-rendiment tal-bini fl-ambitu tad-difiża.
- Is-SEAE u l-EDA se jikkonsultaw mal-Istati Membri dwar it-twaqqif permanenti tan-Network għall-Klima u d-Difiża biex jimmonitorjaw u jappoġġaw l-implimentazzjoni tal-istrategiji nazzjonali u jesploraw opportunitajiet kollaborattivi.
- Is-servizzi rilevanti tal-Kummissjoni, is-SEAE u l-EDA, flimkien mal-Istati Membri, se jkomplu jipromwovu approċċi konsistenti fid-diversi proġetti kollaborattivi li għaddejjin fil-qasam tal-klima u d-difiża fil-PESCO u fl-EDF, filwaqt li jagħmlu l-aħjar użu mill-qafas tar-Rieżami Annwali Koordinat dwar id-Difiża biex jiġu identifikati proġetti godda possibbli.

#### **4. Kooperazzjoni internazzjonali**

It-tibdil fil-klima u d-degradazzjoni ambjentali huma sfidi globali li jeħtieġu agenda multilaterali kkonsolidata attiva. L-UE se tkompli żżid l-involvement tagħha ma' organizzazzjonijiet internazzjonali u reġjonali u ma' pajjiżi terzi, kemm fil-livell politiku kif ukoll f'dak operattiv.

#### 4.1. It-twaqqif ta' agenda globali ambizzjuża

L-UE se tkompli tistabbilixxi agenda globali ambizzjuża fir-rigward tar-rabta bejn il-klima u s-sigurtà. Bosta **inizjattivi mmexxija jew appoġġati mill-UE, b'mod partikolari dwar l-ilma, l-oċeani, is-sigurtà tal-ikel, it-tranzizzjoni tal-enerġija u l-ktajjen tal-valur tal-materja prima**, għandhom komponent ta' sħubija b'saħħtu, bħall-Pjattaforma tal-Enerġija tal-UE<sup>59</sup>, li hija rilevanti ħafna għar-rabta bejn il-klima u s-sigurtà. Barra minn hekk, l-UE se tteġġegħ l-inizjattivi internazzjonali b'dimensjoni transkonfinali biex tiġi indirizzata r-rabta bejn il-klima u s-sigurtà u biex tissaħħaħ l-azzjoni globali dwar l-effiċjenza enerġetika u l-enerġija rinnovabbli b'mod sensitiv għall-kunflitti<sup>60</sup>.

##### Eżempji ta' inizjattivi mmexxija jew appoġġati mill-UE:

- **Is-sigurtà tal-ilma u n-nixfiet:** Flimkien mas-sħab, l-UE se tippromwovi l-implimentazzjoni globali tal-ġestjoni integrata tar-riżorsi tal-ilma kif ukoll enfasi ikbar fuq ir-rabta bejn l-ilma, l-enerġija, l-ikel u l-ekosistema u governanza tal-ilma iktar qawwija fil-livelli kollha<sup>61</sup>. L-UE tippromwovi wkoll il-ġestjoni proattiva tan-nixfa f'fora internazzjonali rilevanti, bħall-Konvenzjoni tan-NU dwar il-Ġlieda kontra d-Deżertifikazzjoni u l-Alleanza Internazzjonali għar-Reżiljenza għan-Nixfa.
- **Governanza tal-oċeani** L-UE u l-Istati Membri tagħha se jippromwovu r-ratifika universali, id-dhul fis-seħħ u l-implimentazzjoni effettiva tat-Trattat tan-NU dwar l-Ibħra Miftuħa biex tiġi żgurata protezzjoni aħjar tal-oċean.
- **Tranzizzjoni tal-enerġija** L-UE u l-Istati Membri tagħha se jkomplu wkoll, flimkien mas-sħab tal-G7, jinvolvu ruhhom f'mudell ġdid ta' sħubijiet fit-tul imsejjah **Shubijiet għal Tranzizzjoni Ġusta tal-Enerġija** ma' pajjiżi li qegħdin jiżviluppaw u li qegħdin jikbru malajr, filwaqt li jipprovdu appoġġ finanzjarju li jippermetti bidla favur sorsi ta' enerġija nadifa u kontribut ambizzjuż stabbilit fil-livell nazzjonali, b'enfasi ċentrali fuq tranzizzjoni ġusta soċjalment.
- **Materja prima kritika (CRMs)** Bħala parti mid-dimensjoni esterna tal-pakkett tal-UE dwar il-Materja Prima Kritika, l-UE se ssaħħaħ l-impenn globali tagħha biex tiżviluppa u tiddiversifika l-investment, il-produzzjoni, u l-kummerċ ma' sħab affidabbli u se tnedi inizjattivi diplomatiċi ġodda, bħall-Klabb tal-Materja Prima Kritika, li jlaqqa' flimkien pajjiżi li jikkonsmaw ir-riżorsi u pajjiżi li għandhom ħafna riżorsi għall-promozzjoni ta' provvista sigura u sostenibbli tas-CRMs. Dawn is-sħubijiet se jappoġġaw lill-pajjiżi emergenti u fil-fażi tal-iżvilupp biex jiżviluppaw ktajjen tal-valur sostenibbli tal-materja

<sup>59</sup> L-UE fethet il-Pjattaforma tal-Enerġija tal-UE tagħha għal dawk il-ġirien li huma affettwati l-iktar mill-gwerra ta' aggressjoni tar-Russja kontra l-Ukrajna biex jindirizzaw b'mod kongunt it-tħassib tagħhom dwar is-sigurtà tal-enerġija.

<sup>60</sup> Impenn estern tal-UE dwar l-enerġija f'dinja li qed tinbidel (JOIN(2022) 23), li ġiet ppubblikata flimkien mal-Pjan REPowerEU fit-18 ta' Mejju 2022, għandha l-għan li tnaqqas id-domanda globali kumplessiva għall-enerġija tad-dinja, tagħti spinta lill-iżvilupp internazzjonali tas-sorsi ta' enerġija rinnovabbli u tiżgura kompetizzjoni ġusta għar-riżorsi b'mod iktar globali.

<sup>61</sup> Ara l-konkluzjonijiet tal-Kunsill Ewropew tat-23 ta' Marzu 2023: "*Il-Kunsill Ewropew jilqa' l-Konferenza tan-NU tal-2023 dwar l-Ilma u l-Agenda ta' Azzjoni tagħha dwar l-Ilma. Huwa jirrikonoxxi l-ħtieġa għal azzjoni msahħa tal-UE u dinjija dwar l-ilma u jissottolinja l-importanza ta' approċċ strateġiku tal-UE għas-sigurtà tal-ilma.*"

prima, iżidu l-valur lokali u jiddiversifikaw l-ekonomiji tagħhom, filwaqt li jirrispettaw l-istandards ambjentali u soċjali.

L-UE u l-Istati Membri tagħha, bħala membri tal-bord tal-**banek multilaterali tal-iżvilupp (MDBs) u tal-istituzzjonijiet finanzjarji internazzjonali (IFIs)**, se jkomplu jippromwovu u jappoġġaw proposti ambizzjużi u innovattivi biex ikomplu jallinjaw l-istrateġiji tal-MDB u tal-IFI u l-flussi finanzjarji mal-għanijiet tal-Ftehim ta' Pariġi, u biex isaħħu l-kapaċità tagħhom li jindirizzaw it-tibdil fil-klima, it-telf tal-bijodiversità, it-tniġġis u l-fragilità, filwaqt li jżommu l-enfasi qawwija tagħhom fuq it-tnaqis tal-faqar. Tali appoġġ mill-MDBs u mill-IFIs jikkontribwixxi wkoll għall-istabbiltà, għall-paċi u għas-sigurtà.

Fil-kuntest tat-tiżhin globali aċċellerat, **l-intervent intenzjonat fuq skala kbira fis-sistemi naturali tad-Dinja** (imsejjaħ “geoinġinerija”), bħall-modifika tar-rad jazzjoni solari, qiegħed jiġbed iktar attenzjoni. Madankollu, ir-riskji, l-impatti u l-konsegwenzi mhux intenzjonati li joħolqu dawn it-teknoloġiji ma nafuhomx sew, u r-regoli, il-proċeduri u l-istituzzjonijiet meħtieġa ma ġewx żviluppatti<sup>62</sup>. Dawn it-teknoloġiji jintroduċu riskji godda għan-nies u għall-ekosistemi, filwaqt li jistgħu wkoll iżidu l-iżbilanċi fil-poter bejn in-nazzjonijiet, iqanqlu l-kunflitti u jqajmu għadd kbir ta' kwistjonijiet etiċi, legali, ta' governanza u politiċi. L-UE, iggwidata mill-prinċipju ta' prekawzjoni, se tappoġġa l-isforzi internazzjonali biex jiġu vvalutati b'mod komprensiv ir-riskji u l-inċertezzi tal-interventi klimatiċi, inkluż il-modifika tar-rad jazzjoni solari, u se tippromwovi diskussjonijiet dwar qafas internazzjonali potenzjali għall-governanza tagħha, inkluż aspetti relatati mar-riċerka.

#### 4.2. Nindirizzaw ir-rabta bejn il-klima u s-sigurtà flimkien mas-shab

L-UE se tkompli bl-isforzi tagħha fil-**fora tan-NU** rilevanti kollha, inkluż il-Kunsill tas-Sigurtà tan-NU u l-Kummissjoni għall-Konsolidazzjoni tal-Paċi, u bil-kooperazzjoni tagħha ma' **aġenziji tan-NU** differenti dwar ir-riskji klimatiċi u ambjentali għall-paċi u għas-sigurtà permezz ta' djalogi u sħubijiet stabbiliti. L-implimentazzjoni tal-Għanijiet ta' Żvilupp Sostenibbli (SDGs) hija importanti wkoll f'dan il-kuntest.

Il-prijoritajiet għas-sħubija strateġika bejn **l-UE u n-NU** dwar l-operazzjonijiet ta' paċi u l-ġestjoni tal-kriżijiet għall-2022-2024 diġà jirriflettu u jintegraw ir-rabta bejn il-klima u s-sigurtà. L-UE se tappoġġa l-isforzi tan-NU fil-qafas tal-“Agenda Ġdida għall-Paċi” u se tkompli ssaħħaħ il-kooperazzjoni operattiva effettiva fil-post, inkluż permezz ta' delegazzjonijiet tal-UE u bejn l-operazzjonijiet ta' paċi tan-NU u l-missjonijiet u l-operazzjonijiet tal-PSDK tal-UE. L-involvement tal-UE u tan-NU fis-Somalja<sup>63</sup>, iservi bħala punt tat-tluq tajjeb għal involvement iktar mill-qrib, pereżempju fil-qasam tat-taħriġ kongunt lill-gwardji tal-kosta lokali. L-iskjerament progressiv tal-UE ta' konsulenti ambjentali għall-missjonijiet u għall-operazzjonijiet kollha tal-PSDK se jippermetti l-iżvilupp ta' sinerġiji, bħall-isforz kongunt lokali għall-bini tal-kapaċitajiet, il-kondiviżjoni tad-*data*, u l-ġestjoni tal-

<sup>62</sup> L-UE tibqa' żżomm l-impenn tagħha mal-pożizzjoni internazzjonali maqbula precedentement fil-qafas tad-deċiżjoni X/30 tal-Konvenzjoni dwar id-Diversità Bijoloġika.

<sup>63</sup> L-UE qiegħda twestaq missjoni ta' taħriġ militari (EUTM Somalia) u missjoni ta' bini tal-kapaċitajiet marittimi ċivili (EUCAP Somalia), u n-NU qiegħda twestaq missjoni ta' assistenza (UNSOM).

impronta ambjentali. L-UE se tapprofondixxi wkoll l-iskambju tagħha mal-**Mekkanizmu tan-NU dwar is-Sigurtà tal-Klima tan-NU** biex issaħħaħ il-kondiviżjoni tat-tagħlimiet meħuda, il-koordinazzjoni u l-kooperazzjoni dwar l-approċċi ta' politika u ta' programmazzjoni, u t-taħriġ.

#### **Eżempju ta' shubija bejn l-UE u l-UNEP dwar it-tibdil fil-klima u s-sigurtà**

L-ewwel fażi tas-shubija bejn l-UE u l-UNEP dwar it-tibdil fil-klima u s-sigurtà żviluppat għodod u kapaċitajiet biex jissaħħu l-analiżi tas-sigurtà ambjentali u klimatika u azzjoni preventiva biex jiġu indirizzati r-riskji ta' kunflitti u ta' fragilità f'żewġ pajjiżi pilota, in-Nepal u s-Sudan. Mill-fażi pilota tagħha għall-espansjoni fil-livell reġjonali, is-shubija se jkollha l-għan li tindirizza r-riskji emergenti b'rabta mal-klima u mal-ambjent fi tliet reġjuni prijoritarji: il-Qarn tal-Afrika, il-Lvant Nofsani u t-Tramuntana tal-Afrika (MENA), u l-Punent tal-Afrika u s-Saħel.

L-UE se tuża l-mezzi u d-djalogi eżistenti kollha fil-livell **bilaterali**<sup>64</sup> u ma' **organizzazzjonijiet internazzjonali**, bħan-NATO, l-Unjoni Afrikana, l-Assoċjazzjoni tan-Nazzjonijiet tax-Xlokk tal-Asja, il-Kunsill tal-Artiku, il-Komunità ta' Stati tal-Amerika Latina u tal-Karibew, il-Lega tal-Istati Għarab, l-OSKE, kif ukoll mal-G7 u mal-G20, biex tindirizza t-tibdil fil-klima, id-degradazzjoni ambjentali u s-sigurtà.

#### **Eżempju ta' shubija bejn l-Unjoni Afrikana u l-UE: Aġenda għall-Innovazzjoni**

L-Unjoni Afrikana u l-UE qablu li jiżviluppaw agenda ambizzjuża biex irawmu l-kooperazzjoni xjentifika bejn ir-riċerkaturi biex jiżviluppaw l-għarfien flimkien, kif ukoll jikkondividu t-teknoloġija u l-għarfien esperti<sup>65</sup>. Dan jinkludi l-iktar li niġbdu habel wieħed flimkien biex navvanzaw ir-reżiljenza, il-mitigazzjoni u l-adattament għat-tibdil fil-klima, filwaqt li jitqiesu l-impatti relatati mas-sigurtà tat-tibdil fil-klima.

Id-Dikjarazzjoni Kongunta dwar **il-kooperazzjoni bejn l-UE u n-NATO**<sup>66</sup> ta' Jannar 2023 enfasizzat il-ħtieġa li jiġu indirizzati b'mod kongunt l-implikazzjonijiet tat-tibdil fil-klima għas-sigurtà. Iż-żewġ organizzazzjonijiet għamlu progress sostantiv fl-appoġġ tal-adattament tal-forzi armati tal-membri tagħhom għall-effetti avversi tat-tibdil fil-klima u d-degradazzjoni ambjentali u fit-tnaqqis tal-impatt negattiv permezz ta' miżuri ta' mitigazzjoni. Għalhekk, hemm bżonn koordinazzjoni iktar mill-qrib u opportunità għal kooperazzjoni konkreta f'oqsma ta' hidma magħzula, bħal fir-rigward tal-analiżi tad-*data* u t-twissija bikrija, it-taħriġ u s-

<sup>64</sup> L-UE torganizza djalogi dwar il-klima u l-ambjent u attivitajiet ta' kooperazzjoni reġjonali u bilaterali, inkluż djalogi ta' livell għoli dwar it-tibdil fil-klima u l-ambjent mal-Kanada, mal-Indja, mal-Gappun, mal-Korea t'Isfel, mal-Istati Uniti u ma' oħrajn, u tfitteż li jkollha alleanzi ekoloġiċi ma' shab li wrew impenn favur l-ogħla ambizzjoni. L-UE torganizza wkoll djalogi politiċi u ta' sigurtà ma' shab bilaterali u se tkompli tintegra l-kunsiderazzjonijiet tat-tibdil fil-klima u ambjentali f'dawn id-diskussjonijiet, filwaqt li tibni fuq esperjenzi tajbin ta' tali djalogi mal-Istati Uniti, mal-Kanada, mar-Renju Unit u mar-Rwanda.

<sup>65</sup> [https://www.consilium.europa.eu/media/54412/final\\_declaration-en.pdf](https://www.consilium.europa.eu/media/54412/final_declaration-en.pdf).

<sup>66</sup> <https://www.consilium.europa.eu/mt/press/press-releases/2023/01/10/eu-nato-joint-declaration-10-january-2023/>.

sensibilizzazzjoni, il-bini tar-reżiljenza, u l-iżvilupp tal-kapaċitajiet (inkluż fir-rigward tal-effiċjenza enerġetika u t-tranzizzjoni enerġetika) jipprovdu opportunitajiet konkreti ta' kooperazzjoni. Ir-Rappreżentant Għoli u l-Kummissjoni se jikkonsultaw man-NATO dwar il-possibbiltà li jiġi stabbilit djalogu strutturat bejn l-UE u n-NATO rigward dawn il-kwistjonijiet. Is-sinergiji ma' djalogi oħra bejn l-UE u n-NATO dwar oqsma relatati se jiġu mistharrġa kif xieraq, pereż. id-Djalogu Strutturat bejn l-UE u n-NATO dwar ir-Reżiljenza u t-Task Force bejn l-UE u n-NATO dwar ir-reżiljenza tal-infrastruttura kritika.

L-UE se torganizza wkoll djalogi reġjonali dwar il-klima, l-ambjent u s-sigurtà li jippermettu **involvement usa' mas-sħab**, kemm f'reġjuni vulnerabbli ħafna għat-tibdil fil-klima, kif ukoll f'dawk li attwalment jaf jingħataw inqas attenzjoni fil-qasam tal-klima u s-sigurtà. Dawn id-djalogi se jappoġġaw ukoll il-koordinazzjoni bejn diversi partijiet kemm fir-reġjuni kif ukoll bejniethom.

Minbarra l-isforzi tal-UE biex tindirizza r-rabta bejn il-klima u s-sigurtà permezz ta' sħubijiet mill-qrib fil-livelli multilaterali, reġjonali u bilaterali, se tissaħħaħ ukoll il-kooperazzjoni mas-soċjetà ċivili kollha kemm hi, inkluż l-atturi lokali, il-korpi tar-riċerka, u l-gruppi ta' riflessjoni.

#### **Azzjonijiet ewlenin fil-livell tal-UE:**

- Ir-Rappreżentant Għoli u l-Kummissjoni, flimkien mal-Istati Membri tal-UE u s-sħab internazzjonali, se jippromwovu u se jappoġġaw proposti ambizzjużi u innovattivi biex ikomplu jallinjaw l-istrateġiji tal-MDB u tal-IFI u l-flussi finanzjarji mal-għanijiet tal-Ftehim ta' Pariġi.
- Il-Kummissjoni u r-Rappreżentant Għoli, iggwidati mill-prinċipju ta' prekawzjoni, se jappoġġaw l-isforzi internazzjonali biex jiġu vvalutati b'mod komprensiv ir-riskji u l-inċertezzi tal-interventi klimatiċi, inkluż il-modifika tar-radjażzjoni solari, u se jippromwovu diskussjonijiet dwar qafas internazzjonali potenzjali għall-governanza tagħha, inkluż aspetti relatati mar-riċerka.
- Is-SEAE se jfittex li jkollu kooperazzjoni iktar mill-qrib bejn l-esperti tal-UE u tan-NU fil-post bl-għan li jinholqu sinergiji ikbar bejn l-attivitajiet rispettivi tagħhom u jiġu esplorati iktar inizjattivi kongunti, pereż. fit-taħriġ u fl-iżvilupp tal-kapaċitajiet.
- Is-SEAE u s-servizzi rilevanti tal-Kummissjoni se jintegraw iktar il-konsiderazzjonijiet dwar it-tibdil fil-klima u l-ambjent fi djalogi ma' sħab bilaterali u ma' organizzazzjonijiet reġjonali u ma' diversi organizzazzjonijiet tas-soċjetà ċivili meta jkun rilevanti.
- Ir-Rappreżentant Għoli u l-Kummissjoni se jikkonsultaw man-NATO dwar l-istabbiliment ta' djalogu strutturat biex jiġu indirizzati d-diversi rabtiet relatati mat-tibdil fil-klima, id-degradazzjoni ambjentali, is-sigurtà u d-difiża, bil-ħsieb li jiġu esplorati sinergiji bejn iż-żewġ organizzazzjonijiet u tiġi identifikata l-kooperazzjoni possibbli f'oqsma ta' benefiċċju reċiproku. Dan għandu jseħħ fil-qafas ta' dokument




ta' implimentazzjoni komprensiv previst dwar il-kooperazzjoni bejn l-UE u n-NATO.

- Is-SEAE u s-servizzi rilevanti tal-Kummissjoni se jesploraw il-possibbiltà għal skambji maċ-Ċentru ta' Eċċellenza dwar it-Tibdil fil-Klima u s-Sigurtà tan-NATO rigward it-tagħlimiet meħuda u l-aħjar prattiki.
- Is-servizzi rilevanti tal-Kummissjoni u s-SEAE se jorganizzaw djalogi dwar il-klima, l-ambjent u s-sigurtà f'reġjuni prijoritarji ta' tħassib biex jappoġġaw spazji għad-diskussjoni ta' sfidi speċifiċi u biex irawmu l-kooperazzjoni.

## **5. It-triq 'il quddiem**

Il-Kummissjoni u r-Rappreżentant Għoli se jistiednu lill-Parlament Ewropew u lill-Kunsill biex jilqgħu l-Komunikazzjoni Kongunta u biex jappoġġaw il-prospettiva ġdida dwar ir-rabta bejn il-klima u s-sigurtà. Il-Kummissjoni u r-Rappreżentant Għoli se jirrapportaw lill-Istati Membri dwar il-progress li sar fl-implimentazzjoni tal-Komunikazzjoni Kongunta.

# Anness 1



Sors: <https://erccportal.jrc.ec.europa.eu/ECHO-Products/Maps#/maps/4526>